

ಸಂಪಾದಕರು : ಎಚ್.ಎಮ್. ಶರೀಫನವರ್

ವಿಜಯ ಸಾಕ್ಷಿ

ವಾಸ್ತವ, ವಸ್ತುನಿಷ್ಠ, ವಿಭಿನ್ನ...

VIJAYA SAKSHI KANNADA DAILY ಕನ್ನಡ ದಿನಪತ್ರಿಕೆ

Volume : 10 Issue : 227 Pages : 4+2 Price : 3.00 Sunday October 19 2025 Gadag RNINo:KARKAN/2015/63412 E-mail: vijayasakshidaily@gmail.com Post Regn.No:GDG/72/2023-25

ಮಾನವ ಅಭಿವೃದ್ಧಿ ಸೂಚ್ಯಂಕ, ಸುಸ್ಥಿರ ಅಭಿವೃದ್ಧಿ ಗುರಿಗಳ ಕುರಿತ ಉಪನ್ಯಾಸ ಕಾರ್ಯಕ್ರಮದಲ್ಲಿ ಸಚಿವ ಎಚ್.ಕೆ. ಪಾಟೀಲ ಅಭಿಮತ

ಪಂಚಾಯತ್‌ಗಳ ಅಭಿವೃದ್ಧಿಯಿಂದ ದೇಶದ ಅಭಿವೃದ್ಧಿ ಸಾಧ್ಯ



■ ವಿಜಯಸಾಕ್ಷಿ ಸುದ್ದಿ, ಗದಗ
ದೇಶದ ಅಭಿವೃದ್ಧಿಯಲ್ಲಿ ಪಂಚಾಯತ್‌ಗಳ ಪಾತ್ರ ಮಹತ್ವದ್ದಾಗಿದೆ. ಈ ನಿಟ್ಟಿನಲ್ಲಿ ಗ್ರಾ.ಪಂ ಅಧ್ಯಕ್ಷರು, ಉಪಾಧ್ಯಕ್ಷರು, ಪಿಡಿಒಗಳು ಕ್ರಿಯಾತ್ಮಕವಾಗಿ ಕೆಲಸ ನಿರ್ವಹಿಸಬೇಕು ಎಂದು ರಾಜ್ಯದ ಕಾನೂನು, ನ್ಯಾಯ, ಮಾನವ ಹಕ್ಕುಗಳು, ಸಂಸದೀಯ

ವ್ಯವಹಾರಗಳು, ಶಾಸನ ರಚನೆ, ಪ್ರವಾಸೋದ್ಯಮ ಹಾಗೂ ಗದಗ ಜಿಲ್ಲಾ ಉಸ್ತುವಾರಿ ಸಚಿವ ಡಾ. ಎಚ್.ಕೆ. ಪಾಟೀಲ ತಿಳಿಸಿದರು. ನಗರದ ಜಿಲ್ಲಾಡಳಿತ ಭವನದ ಆಡಿಟೋರಿಯಂ ಹಾಲ್‌ನಲ್ಲಿ ಶನಿವಾರ ಮಾನವ ಅಭಿವೃದ್ಧಿ ಸೂಚ್ಯಂಕ ಹಾಗೂ ಸುಸ್ಥಿರ ಅಭಿವೃದ್ಧಿ ಗುರಿಗಳ

ಕುರಿತು ಜರುಗಿದ ಉಪನ್ಯಾಸ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು. ಗದಗ ಜಿಲ್ಲೆಯ ಹಲವಾರು ಮಹತ್ವದ ಯೋಜನೆ ಹಾಗೂ ಯೋಜನೆಗಳಿಗೆ ಸರ್ಕಾರಕ್ಕೆ ಮಾರ್ಗದರ್ಶಿಯಾಗಿದೆ. ಗ್ರಾಮದ ಕಟ್ಟಡವು ವ್ಯಕ್ತಿಗೂ ಶುದ್ಧ ಕುಡಿಯುವ ನೀರು ಸಿಗಬೇಕೆಂದು

ರಾಜ್ಯ ಸರ್ಕಾರದ ಅನ್ವಭಾಗ್ಯ ಗೃಹಲಕ್ಷ್ಮೀ, ಗೃಹ ಜ್ಯೋತಿ, ಶಕ್ತಿ, ಯುವನಿಧಿ ಯೋಜನೆಗಳ ಅನುಷ್ಠಾನದಿಂದ ಬಡತನ ನಿರ್ಮೂಲನೆಯಾಗಿದೆ. ಬಡಜನರ ಬದುಕನ್ನು ಹೆಸರನ್ನಾಗಿ ಸಲ ಪಂಚ ಗ್ರಾಂಟಿ ಯೋಜನೆಗಳು ಮುಖ್ಯ ಪಾತ್ರ ವಹಿಸಿವೆ. ಗದಗ ಮತಕ್ಷೇತ್ರದಲ್ಲಿ ಗ್ರಾಂಟಿ ಯೋಜನೆಯ ಗುರಿ ಶೇ.99.2ರಷ್ಟು ಸಾಧಿಸಲಾಗಿದೆ. ಜಿಲ್ಲೆಯಲ್ಲಿ ಶೇ. 99.4ರಷ್ಟು ಸಾಧನೆಯಾಗಿದೆ. ಪಂಚ ಗ್ರಾಂಟಿಗಳಿಂದ ಪ್ರತಿ ಕುಟುಂಬಕ್ಕೆ ವಾರ್ಷಿಕವಾಗಿ 60 ಸಾವಿರ ರೂ ಆರ್ಥಿಕ ಸೌಲಭ್ಯ ದೊರೆಯುತ್ತಿದ್ದು, ಸರ್ಕಾರ ಬಡತನ ಮುಕ್ತ ಹಾಗೂ ಆರ್ಥಿಕ ಸಬಲೀಕರಣದತ್ತ ದಿಟ್ಟ ಹೆಜ್ಜೆ ಇಟ್ಟಿದೆ.

— ಎಚ್.ಕೆ. ಪಾಟೀಲ.
ಜಿಲ್ಲಾ ಉಸ್ತುವಾರಿ ಸಚಿವರು.



ಅಭಿವೃದ್ಧಿಯಲ್ಲಿ ಜಿಲ್ಲೆಯ ಹಲವಾರು ಪಂಚಾಯತ್‌ಗಳು ರಾಷ್ಟ್ರಮಟ್ಟದ ಮನ್ನಣೆಗೆ ಪಾತ್ರವಾಗಿರುವುದು ಸಂತಸದ ವಿಷಯ ಎಂದು ಹೇಳಿದರು. 'ಪ್ರಭುವಿನೆಡೆಗೆ ಪ್ರಭುತ್ವ' ಎಂಬ ಕಾರ್ಯಕ್ರಮವನ್ನು ಆಗಸ್ಟ್ 15ರಂದು ಗದಗಿನಲ್ಲಿ ಆರಂಭಿಸಲಾಗಿದೆ. ಸಾರ್ವಜನಿಕರು

ತಮ್ಮ ದೂರು ಅಹವಾಲುಗಳನ್ನು ಪ್ರ.ಪ್ರ. ಯಂತ್ರದಲ್ಲಿ ದಾಖಲಿಸುವ ಮೂಲಕ ಶೀಘ್ರ ಪರಿಹಾರ ಕಂಡುಕೊಳ್ಳಲು ಉತ್ತಮ ಮಾರ್ಗವಾಗಿದೆ. ಸಾರ್ವಜನಿಕರ ಅಹವಾಲುಗಳಿಗೆ ಜಿಲ್ಲಾಡಳಿತ ತಕ್ಷಣ ಸ್ಪಂದಿಸಿ ಪರಿಹಾರ ಒದಗಿಸುತ್ತಿದೆ. ಇದೊಂದು ಮಾದರಿ ಕಾರ್ಯಕ್ರಮವಾಗಿದ್ದು,

ಮುಂದಿನ ದಿನಮಾನಗಳಲ್ಲಿ ಇನ್ನಷ್ಟು ವಿಸ್ತರಿಸುವ ಯೋಜನೆಯಿದೆ ಎಂದು ತಿಳಿಸಿದರು. ಕರ್ಮಯೋಗಿ ಮಿಷನ್‌ನ ಡಾ. ಬಾಲಸುಬ್ರಹ್ಮಣ್ಯಂ ಮಾನವ ಅಭಿವೃದ್ಧಿ ಸೂಚ್ಯಂಕ ಹಾಗೂ ಸುಸ್ಥಿರ ಅಭಿವೃದ್ಧಿ ಗುರಿಗಳ ಕುರಿತು ಉಪನ್ಯಾಸ

▶▶▶ ಸಂಜೆ ಪುಟ 2

ಡೊಮೆಸ್ಟಿಕ್ ಡಾಟಾ ವಿಂಟ್ರಿ ಅಕೌಂಟರ್ ತರಬೇತಿ ಕಾರ್ಯಕ್ರಮ ಉದ್ಘಾಟಿಸಿದ ಶಾಸಕ ಜಿ.ಎಸ್. ಪಾಟೀಲ

ರಾಕೇಶ ಸಿದ್ದರಾಮಯ್ಯ ಹೆಸರು ಚಿರಸ್ಥಾಯಿ



■ ವಿಜಯಸಾಕ್ಷಿ ಸುದ್ದಿ, ಗದಗ
ದಿ. ರಾಕೇಶ ಸಿದ್ದರಾಮಯ್ಯ ಅವರು ಇಂದು ನಮ್ಮೊಂದಿಗಲ್ಲ. ಆದರೆ, ರಾಕೇಶ ಸಿದ್ದರಾಮಯ್ಯ ಟ್ರಸ್ಟ್ ಹೆಸರಿನಲ್ಲಿ ಹಲವಾರು ಶಿಕ್ಷಣ ಸಂಸ್ಥೆಗಳನ್ನು ಉತ್ತಮವಾಗಿ ನಡೆಸುವ ಮೂಲಕ ಅವರ ಹೆಸರನ್ನು ಅಜರಾಮರಗೊಳಿಸಿದ್ದಾರೆ ಎಂದು ಶಾಸಕ, ಕರ್ನಾಟಕ ರಾಜ್ಯ ಖನಿಜ

ಅಭಿವೃದ್ಧಿ ನಿಗಮದ ಅಧ್ಯಕ್ಷ ಜಿ.ಎಸ್. ಪಾಟೀಲ ಹೇಳಿದರು. ನಗರದ ಕಳಸಾಪುರ ರಸ್ತೆಯಲ್ಲಿರುವ ರಾಕೇಶ ಸಿದ್ದರಾಮಯ್ಯ ಟ್ರಸ್ಟ್ ಅಡಿಯಲ್ಲಿ ನಿರ್ಮಾಣವಾಗಿರುವ ಕಾಲೇಜಿನ ನೂತನ ಕೊಠಡಿಗಳ ನಿರ್ಮಾಣ ಕಾಮಗಾರಿಗೆ ಭೂಮಿಪೂಜೆ ನೆರವೇರಿಸಿ, ಶ್ರೀ ರಾಕೇಶ

ಸಿದ್ದರಾಮಯ್ಯ ಸ್ಮಾರಕವನ್ನಾಗಿ ಶ್ರೀ ಕಾಳಿದಾಸ ಶಿಕ್ಷಣ ಸಮಿತಿಯ ಹಾಗೂ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದಿಂದ ಡೊಮೆಸ್ಟಿಕ್ ಡಾಟಾ ಎಂಟ್ರಿ ಆಪರೇಟರ್ ತರಬೇತಿ ಕಾರ್ಯಕ್ರಮವನ್ನು ಉದ್ಘಾಟಿಸಿ ಅವರು ಮಾತನಾಡುತ್ತಿದ್ದರು. ಮುಖ್ಯಮಂತ್ರಿ ಸಿದ್ದರಾಮಯ್ಯ

ಇಂದಿನ ದಿನಗಳಲ್ಲಿ ಪ್ರಯತ್ನ ಮಾಡಿದರೆ ಶಿಕ್ಷಣ ಸಂಸ್ಥೆಗಳಿಗೆ ಅನುದಾನ ಪಡೆಯಬಹುದು. ಆದರೆ ದೊರಕಿರುವ ಅನುದಾನವನ್ನು ಸದುಪಯೋಗಪಡಿಸಿಕೊಳ್ಳುವ ಸಂಸ್ಥೆಗಳು ವಿರಳವಾಗಿವೆ. ಇವುಗಳ ನಡುವೆ ರಾಕೇಶ ಸಿದ್ದರಾಮಯ್ಯ ಟ್ರಸ್ಟ್ ವತಿಯಿಂದ ಸಮಾಜಕ್ಕಾಗಿ ಹಾಗೂ ಸಾರ್ವಜನಿಕರಿಗಾಗಿ ತನ್ನದೇ ಆದ ಹಲವಾರು ಕೆಲಸ ಕಾರ್ಯಗಳನ್ನು ಮಾಡುತ್ತಾ, ಗುಣಮಟ್ಟದ ಶಿಕ್ಷಣ ನೀಡುತ್ತಾ ಬಂದಿರುವುದರಿಂದ ಈ ಸಂಸ್ಥೆ ಇಂದು ಹೆಮ್ಮರವಾಗಿ ಬೆಳೆದಿದೆ ಎಂದು ಶಾಸಕ ಜಿ.ಎಸ್. ಪಾಟೀಲ ಹೇಳಿದರು.

ನೇತೃತ್ವದ ರಾಜ್ಯ ಸರ್ಕಾರವು ಯಾರೂ ಶಿಕ್ಷಣದಿಂದ ವಂಚಿತರಾಗ ಬಾರದೆಂದು ಎಲ್ಲ ವರ್ಗದ ಜನರಿಗಾಗಿ ಹಾಸ್ಟೆಲ್‌ಗಳನ್ನು ನಿರ್ಮಾಣ ಮಾಡಿದೆ. ಮೊದಲು ಗುಡಿ ಕೈಗಾರಿಕೆಗಳ ಬಗ್ಗೆ ತರಬೇತಿ ನೀಡಲಾಗುತ್ತಿತ್ತು. ಈಗ ಡೊಮೆಸ್ಟಿಕ್ ತರಬೇತಿ ಪಡೆಯುವ ಮೂಲಕ ವಿದ್ಯಾರ್ಥಿಗಳಿಗೆ ಇಲಾಖೆಯ ಪ್ರಮಾಣಪತ್ರ ನೀಡಿ ಅನುಕೂಲ ಕಲ್ಪಿಸಲಾಗುತ್ತದೆ. ವಿದ್ಯಾರ್ಥಿಗಳು

ಕಷ್ಟಪಟ್ಟರೆ ಗುರಿ ಮುಟ್ಟಲು ಸಾಧ್ಯವಾಗುತ್ತದೆ. ಮುಂದಿನ ದಿನಗಳಲ್ಲಿ ಬಡ ವಿದ್ಯಾರ್ಥಿಗಳ ಶಿಕ್ಷಣಕ್ಕಾಗಿ ಪ್ರೋತ್ಸಾಹ ನೀಡುವುದಾಗಿ ಭರವಸೆ ನೀಡಿದರು. ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ ನಿಗಮದ ಅಧ್ಯಕ್ಷರ ಅಪ್ಪಕಾರ್ಯದರ್ಶಿ ಅಶೋಕ ಮಿರ್ಜೆ ಮಾತನಾಡಿ, ವಿದ್ಯಾರ್ಥಿಗಳಾದವರು ಯಾವುದೇ ಕೆಲಸವಾಗಲಿ ಆತ್ಮವಿಶ್ವಾಸದಿಂದ, ಶ್ರದ್ಧೆಯಿಂದ ಮಾಡಬೇಕು.

▶▶▶ ಸಂಜೆ ಪುಟ 2

ನೂತನ ಕೊಠಡಿ ನಿರ್ಮಾಣಕ್ಕೆ ಭೂಮಿಪೂಜೆ



■ ವಿಜಯಸಾಕ್ಷಿ ಸುದ್ದಿ, ಗದಗ
ನಗರದ ಕಳಸಾಪುರ ರಸ್ತೆಯಲ್ಲಿರುವ ರಾಕೇಶ ಸಿದ್ದರಾಮಯ್ಯ ಟ್ರಸ್ಟ್ ಅಡಿಯಲ್ಲಿ ನಿರ್ಮಾಣವಾಗಿರುವ ಕಾಲೇಜಿನ ನೂತನ ಕೊಠಡಿಗಳ ನಿರ್ಮಾಣ ಕಾಮಗಾರಿಗೆ ರೋಣ ಶಾಸಕ ಹಾಗೂ ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ ನಿಗಮದ ಅಧ್ಯಕ್ಷರಾದ ಜಿ.ಎಸ್. ಪಾಟೀಲ ಶನಿವಾರ

ಭೂಮಿಪೂಜೆ ನೆರವೇರಿಸಿದರು. ಈ ಸಂದರ್ಭದಲ್ಲಿ ರಾಕೇಶ ಸಿದ್ದರಾಮಯ್ಯ ಟ್ರಸ್ಟ್ ಅಧ್ಯಕ್ಷ ರಾಮಕೃಷ್ಣ ರೊಳ್ಳಿ, ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ ನಿಗಮದ ಅಧ್ಯಕ್ಷರ ಅಪ್ಪಕಾರ್ಯದರ್ಶಿ ಅಶೋಕ ಮಿರ್ಜೆ, ವೈ.ಬಿ. ಬಾಣಾಪುರ, ವಿ.ಆರ್. ಗುಡಿಸಾಗರ, ಬಾವಿಕ್ಕಟ್ಟಿ, ಮಹಿಳಾ ಮತ್ತು ಮಕ್ಕಳ ಕಲ್ಯಾಣ

ಅಭಿವೃದ್ಧಿ ಇಲಾಖೆಯ ನಿರ್ದೇಶಕಿ ದ್ರಾಕ್ಷಾಪುರ್ಣಿಮಾ ಪಾಟೀಲ, ವೈ.ಬಿ. ಕೆ.ಪಿ. ಮಲ್ಲೂರ ಬಸವರಾಜ, ಮಹಾಂತೇಶ ಕೆ, ಬಸವರಾಜ ನವಲಗುಂದ, ಯೂಸೂಫ್ ಇಬ್ರಿ, ಕೆ.ಬಿ. ಕಂಬಳಿ, ಯಲ್ಲಪ್ಪ ಗುರಿಕಾರ, ಶಿವಣ್ಣ ಸಿಂಗಲಾಲಕೇರಿ, ಬಸವ್ವಾ ಪಾಟೀಲ, ಬಸವರಾಜ ಎದ್ದಿ, ರಮೇಶ ವಡವೆ ಮುಂತಾದವರು ಉಪಸ್ಥಿತರಿದ್ದರು.

ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ರೋಹನ್ ಜಗದೀಶ್ ವಿಜೃಂಭಿತ

ಹಬ್ಬದ ನೆಪದಲ್ಲಿ ಇನ್ಸ್ಟೀಟ್ ಆಡೀಲಿ ಜೋಕೆ!



■ ವಿಜಯಸಾಕ್ಷಿ ಸುದ್ದಿ, ಶಿರಹಟ್ಟಿ
ಜಿಲ್ಲೆಯಾದ್ಯಂತ ನಗರ ಮತ್ತು ಗ್ರಾಮೀಣ ಪ್ರದೇಶಗಳಲ್ಲಿ ದೀಪಾವಳಿ ಹಬ್ಬ ಬಂತೆಂದರೆ, ಹಬ್ಬದ ಸಡಗರದ ಜೊತೆಗೆ ಇನ್ಸ್ಟೀಟ್‌ನ ಅಂದರೆ—ಬಾಹರ್ ಆಟವೂ ಸಹ ಅಷ್ಟೇ ಪ್ರಾಮುಖ್ಯತೆಯನ್ನು ಪಡೆದಿತ್ತು. ಇತ್ತೀಚಿನ ದಿನಗಳಲ್ಲಿ ಸಾರ್ವಜನಿಕರ ಹಿತ ಮತ್ತು ಕುಟುಂಬಗಳ ಹಿತದೃಷ್ಟಿಯಿಂದ ಇಂತಹ ಕಾನೂನು ಬಾಹಿರ ಇನ್ಸ್ಟೀಟ್ ಆಟಕ್ಕೆ ಮೊಲೀಸ್ ಅಧಿಕಾರಿಗಳು ಭೇಕೆ ಹಾಕುತ್ತಿರುವುದು ಸಾರ್ವಜನಿಕ ವಲಯದಲ್ಲಿ ಪ್ರಶಂಸೆಗೆ ಕಾರಣವಾಗಿದೆ. ದೀಪಾವಳಿ ಹಬ್ಬದಲ್ಲಿ ಸಹಜವಾಗಿ ಎಲ್ಲೆಡೆರಲ್ಲಿ ಇನ್ಸ್ಟೀಟ್ ಆಡುವವರ ಸಂಖ್ಯೆ


ಈ ಕುರಿತು ಪ್ರತಿಕ್ರಿಯಿಸಿದ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ರೋಹನ್ ಜಗದೀಶ್, ಇನ್ಸ್ಟೀಟ್ ಜೂಜಾಟಕ್ಕೆ ಕಾನೂನಿನಲ್ಲಿ ಅವಕಾಶವಿಲ್ಲ. ಹಬ್ಬದ ನೆಪದಲ್ಲಿ ಜೂಜಾಟ ಸಂಪೂರ್ಣ ನಿಷೇಧಿಸಿದ್ದು, ಹಾಗೇನಾದರೂ ಕಂಡುಬಂದಲ್ಲಿ ಅಂಥವರ ವಿರುದ್ಧ ಕಾನೂನು ಕ್ರಮ ಕೈಗೊಳ್ಳಲಾಗುವುದು ಎಂದರು.

ಹೆಚ್ಚುತ್ತಿತ್ತು. ತದನಂತರ ಆಯುಕ್ತನ ಸ್ಥಳಗಳಲ್ಲಿ ಕದ್ದು ಮುಚ್ಚಿ ಆಡುವವರ ಸಂಖ್ಯೆಯೂ ಅಷ್ಟೇ ಇತ್ತು. ಇದೀಗ ಅದಕ್ಕೂ ಸಹ ಮೊಲೀಸ್ ಇಲಾಖೆ ಕಾನೂನು ಕ್ರಮಕ್ಕೆ ಮುಂದಾಗುತ್ತಿರುವುದು ಹೆಚ್ಚುತ್ತಿರುವುದರಿಂದ ಇನ್ಸ್ಟೀಟ್ ಆಡುವವರ ಸಂಖ್ಯೆ ವರ್ಷದಿಂದ ವರ್ಷಕ್ಕೆ ಇಳಿಮುಖವಾಗುವುದರ ಜೊತೆಗೆ ತಮ್ಮ ಮನೆಯಲ್ಲಿ ಹಬ್ಬದ ಸಡಗರದಲ್ಲಿ ಪಾಲ್ಗೊಂಡು ಕುಟುಂಬದವರೊಂದಿಗೆ ಕಾಲ ಕಳೆಯುವವರ ಸಂಖ್ಯೆ ಹೆಚ್ಚಾಗುತ್ತಿದೆ. ನಗರ ಪ್ರದೇಶಗಳಷ್ಟೇ ಅಲ್ಲದೆ, ಗ್ರಾಮೀಣ ಪ್ರದೇಶಗಳಲ್ಲೂ ಸಹ ಹಬ್ಬದ ನೆಪದಲ್ಲಿ ಹಗಲು-ರಾತ್ರಿ ಎನ್ನದೇ ಇನ್ಸ್ಟೀಟ್ ಆಡುವವರ ಸಂಖ್ಯೆ ಮಿತಿ ಮೀರಿತ್ತು. ಅನೇಕರು ಇನ್ಸ್ಟೀಟ್ ಆಟಗಳಲ್ಲಿ ಹಣ ಕಳೆದುಕೊಂಡು ಕುಟುಂಬವನ್ನು

ಸಂಕಷ್ಟಕ್ಕೊಳಗೊಳಗೊಂಡವರಂತಹ ಪ್ರಕರಣಗಳು ಅಲ್ಲಲ್ಲಿ ಕೇಳಿ ಬರುತ್ತಿದ್ದವು. ಇದನ್ನು ತಡೆಗಟ್ಟುವುದಕ್ಕಾಗಿ ಶ್ರಮಿಸಿದ ಮೊಲೀಸ್ ಅಧಿಕಾರಿಗಳ ಇಚ್ಛಾಶಕ್ತಿಯಿಂದ ಇತ್ತೀಚಿನ ವರ್ಷಗಳಲ್ಲಿ ಇನ್ಸ್ಟೀಟ್ ಜೂಜಾಟ ಕೊಂಚ ಕಡಿಮೆಯಾಗುತ್ತಿದೆ. ಈಗಾಗಲೇ ಜಿಲ್ಲೆಯಾದ್ಯಂತ ಕಾನೂನು ಬಾಹಿರವಾಗಿ ಇನ್ಸ್ಟೀಟ್ ಆಡುವವರಿಗೆ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ರೋಹನ್ ಜಗದೀಶ್ ಅವರು ಪ್ರಕಟಿಸಿರುವ ಮೂಲಕ ಮತ್ತು ಇಲಾಖೆಯ ಸಾಮಾಜಿಕ ಜಾಲತಾಣಗಳ ಮೂಲಕ ಸಾರ್ವಜನಿಕರಲ್ಲಿ ಜಾಗೃತಿಯನ್ನು ಮೂಡಿಸಿದ್ದಾರೆ. ಆದಾಗ್ಯೂ ಸಹ ಇದನ್ನು ಪಾಲಿಸದವರಿಂದ ವಿರುದ್ಧ ಕಾನೂನು ಕ್ರಮ ಕೈಗೊಳ್ಳಲು ಮುಂದಾಗಿದ್ದಾರೆ.

ಸಮರ್ಪಕ ನೀರು ಪೂರೈಕೆಗೆ ಪುರಸಭೆಯ ನಿರ್ಲಕ್ಷ್ಯ | ಸಾರ್ವಜನಿಕರಿಂದ ಪುರಸಭೆಗೆ ಮುತ್ತಿಗೆ

ನೀರಿಲ್ಲದಿದ್ದರೆ ನೀರಿನ ಕರವೂ ಇಲ್ಲ!



■ ವಿಜಯಸಾಕ್ಷಿ ಸುದ್ದಿ, ಲಕ್ಷ್ಮೀಪುರ
ಪಟ್ಟಣದಲ್ಲಿ ಪ್ರತೀ ಬಾರಿ ಕುಡಿಯುವ ನೀರನ್ನು ಸರಿಯಾಗಿ ಪೂರೈಕೆ ಮಾಡಲು ಪುರಸಭೆಯವರು ನಿರ್ಲಕ್ಷ್ಯ ಧೋರಣೆ ತಾಳುತ್ತಿದ್ದಾರೆ. ಕಳೆದ ಒಂದುವರೆ ತಿಂಗಳಿಂದ ನೀರು ಬಿಡದೆ ಇರುವುದರಿಂದ ಜನರಿಗೆ ತೊಂದರೆಯಾಗಿದ್ದರೂ ಸಹ ಅಧಿಕಾರಿಗಳು ದಿವ್ಯ ನಿರ್ಲಕ್ಷ್ಯ ತೋರುತ್ತಿದ್ದಾರೆ ಎಂದು ಆರೋಪಿಸಿ

ಶನಿವಾರ ಸಾರ್ವಜನಿಕರು ಪುರಸಭೆ ದೌಡಾಯಿಸಿ ಅಧಿಕಾರಿಗಳನ್ನು ತರಾಟೆಗೆ ತೆಗೆದುಕೊಂಡರು. ಪಟ್ಟಣದ ಪುರಸಭೆಯ ವಾರ್ಡ್ ನಂ. 14, 15ರ ಸಾರ್ವಜನಿಕರು ಸೇರಿದಂತೆ ವಿವಿಧ ವಾರ್ಡ್‌ಗಳ ನೂರಾರು ಜನರು ಪುರಸಭೆಗೆ ದೌಡಾಯಿಸಿ ಗೇಟ್ ಹಾಕಿ ಪುರಸಭೆಗೆ ಧಕ್ಕಾ ಕೊಡಿ ತಮ್ಮ ಅಸಮಾಧಾನ ಹೊರಹಾಕಿದರು.


ಕಳೆದ ಒಂದುವರೆ ತಿಂಗಳಿಂದ ನೀರು ಬಿಟ್ಟಿಲ್ಲ. ವರ್ಷದಲ್ಲಿ 6-8 ಬಾರಿ ಮಾತ್ರ ನೀರು ಪೂರೈಕೆ ಮಾಡುತ್ತಿದ್ದರೂ ನೀರಿನ ಕರ ಮಾತ್ರ ತಪ್ಪದೇ ತುಂಬಿಸಿಕೊಳ್ಳುತ್ತಿದ್ದೀರಿ. ಪ್ರತೀ ಬಾರಿ ಕೇಳಿದಾಗಲೂ ನೀರು ಪೂರೈಸುವ ಮೇವುಂಡಿ ಪೈಪ್‌ಲೈನ್ ದುರಸ್ತಿ, ಮೋಟಾರು ದುರಸ್ತಿ ಇತ್ಯಾದಿ ಕಾರಣಗಳನ್ನು ಹೇಳುತ್ತಾ ಕಾಲಹರಣೆ ಮಾಡುತ್ತಿದ್ದೀರಿ

ಮುಖ್ಯಾಧಿಕಾರಿ ಮಹಾಂತೇಶ ಬೀಳಗಿ ಪ್ರತಿಭಟನಾಕಾರರೊಂದಿಗೆ ಮಾತನಾಡಿ, ಸದ್ಯ ನೀರಿನ ಸಮಸ್ಯೆ ಇದ್ದು, ಆದಷ್ಟು ಬೇಗ ಬಗೆಹರಿಸಲಾಗುವುದು. ಈಗಾಗಲೇ ಈ ಕುರಿತು ಕಾರ್ಯ ಪ್ರಗತಿಯಲ್ಲಿದ್ದು, ನೀರಿನ ಸಮಸ್ಯೆ ಬಗೆಹರಿದ ನಂತರ 12 ದಿನಕ್ಕೊಮ್ಮೆ ನೀರು ಬಿಡುತ್ತೇವೆ ಎಂದು ಪ್ರತಿಭಟನಾಕಾರರಿಗೆ ತಿಳಿಸಿದಾಗ ಪರಿಸ್ಥಿತಿ ತಿಳಿಯಾಯಿತು.

ಎಂದು ಅಧಿಕಾರಿಗಳ ಮೇಲೆ ತಮ್ಮ ಅಕ್ರೋಶ ವ್ಯಕ್ತಪಡಿಸಿದರು. ಹಲವಾರು ವರ್ಷಗಳಿಂದ ದುರಸ್ತಿಯ ಕಾರಣ ಹೇಳುತ್ತಿದ್ದು, ಇಷ್ಟು ವರ್ಷಗಳಿಂದ ಬಿಡಲಾಗದಿದ್ದು ಎಷ್ಟು ಖರ್ಚು ಮಾಡಿದ್ದೀರಿ ಎಂಬುದರ ಲೆಕ್ಕ ತೋರಿಸಿ ಎಂದು ಮನವಿ ನೀಡಿದರು. ಅಲ್ಲದೆ, ನೀರು ಎಷ್ಟು ದಿನ ಬಿಟ್ಟಿಲ್ಲವೋ, ಅಷ್ಟು ದಿನ ನೀರಿನ ಬಿಲ್ ಕಟ್ಟುವುದಿಲ್ಲ ಎಂದು ಪ್ರತಿಭಟನಾಕಾರರು ಪಟ್ಟಿ ಹಿಡಿದರು. ಈ ವೇಳೆ ಸ್ಥಳಕ್ಕೆ ಆಗಮಿಸಿದ ಮುಖ್ಯಾಧಿಕಾರಿ ಮಹಾಂತೇಶ ಬೀಳಗಿ ಅವರಿಗೆ ಪರಿಸ್ಥಿತಿ ವಿವರಿಸಿದ ಪ್ರತಿಭಟನಾಕಾರರು, ಪಟ್ಟಣದಲ್ಲಿ 12 ದಿನಕ್ಕೆ ಒಮ್ಮೆಯಾದರೂ ನೀರು ಬಿಡಬೇಕು. ಅಂದರೆ ಮಾತ್ರ ಇನ್ನು

ಮುಂದೆ ನೀರಿನ ಬಿಲ್ ಕಟ್ಟುತ್ತೇವೆ ಎಂದು ಹೇಳಿದರು. ನಂತರ 14ನೇ ವಾರ್ಡಿನ ಮೂಲಭೂತ ಸಮಸ್ಯೆಗಳನ್ನು ತೋರಿಸಲು ಮುಖ್ಯಾಧಿಕಾರಿ ಮತ್ತು ಇತರೆ ಸಿಬ್ಬಂದಿಗಳನ್ನು ವಾರ್ಡಿನಲ್ಲಿ ಕರೆದುಕೊಂಡು ಹೋಗಿ ಸಮಸ್ಯೆಗಳನ್ನು ವಿವರಿಸಿದರು. ಈ ವೇಳೆ ಪುರಸಭೆ ಸದಸ್ಯ ಮಹೇಶ ಹುಲಬಜಾರ, ಅಮರೇಶ ಗಾಂಜಿ, ಮಂಜುನಾಥ ಗಾಂಜಿ, ಪ್ರವೀಣ ಬೋಮಲೆ, ಮಲ್ಲನಗೌಡ ಪಾಟೀಲ್, ಶಕ್ತಿ ಕತ್ತಿ, ಸಚಿನ್ ಕರ್ಜಕಣ್ಣನವರ, ಭರತೇಶ ಪಾಟೀಲ್, ಮಹಾಂತೇಶ ತಟ್ಟಿ, ಮಹಾಂತೇಶ ತೋಟದ, ಹನುಮಂತ ರಾಮಗೇರಿ, ಆಕಾಶ ಸೌದೇಶಿ ಮುಂತಾದವರು ಇದ್ದರು.

ಮಕ್ಕಳೋಳಿ ಖರೀದಿ ಕೇಂದ್ರ ತೆರೆಯಲು ಆಗ್ರಹ



■ ವಿಜಯಸಾಕ್ಷಿ ಸುದ್ದಿ, ಹೊಸಪೇಟೆ

ತಾಲೂಕಿನ ಕೃಷಿ ಉತ್ಪನ್ನ ಮಾರುಕಟ್ಟೆಯಲ್ಲಿ ಮಕ್ಕಳೋಳಿ ಖರೀದಿ ಕೇಂದ್ರ ತೆರೆಯಲು ಮಕ್ಕಳೋಳಿಗಳನ್ನು ಖರೀದಿಸುವಂತೆ ಆಗ್ರಹಿಸಿ ಕರ್ನಾಟಕ ರಾಜ್ಯ ರೈತ ಸಂಘದ ವತಿಯಿಂದ ತಹಶೀಲ್ದಾರರ ಮೂಲಕ ಮುಖ್ಯಮಂತ್ರಿಗಳಿಗೆ ಮನವಿ ಪತ್ರ ಸಲ್ಲಿಸಲಾಯಿತು. ಈ ಸಂದರ್ಭದಲ್ಲಿ ಕರ್ನಾಟಕ ರಾಜ್ಯ ರೈತ ಸಂಘದ ತಾಲೂಕಾಧ್ಯಕ್ಷ ಹೊಸಪೇಟೆ ಸಿದ್ಧಪ್ಪ ಮಾತನಾಡಿ, ಈ ವರ್ಷ ತಾಲೂಕಿನಲ್ಲಿ ಅತಿ ಹೆಚ್ಚು ಮಕ್ಕಳೋಳಿ ಬೆಳೆದಿದ್ದು, ಕೇಂದ್ರ ಸರ್ಕಾರವು ಕ್ವಿಂಟ್‌ಗೆ 2400 ರೂ ಬೆಂಬಲ ಬೆಲೆ ನಿಗದಿ ಮಾಡಿದೆ. ಆದರೆ ತಾಲೂಕಿನಲ್ಲಿ ಮಕ್ಕಳೋಳಿ ಖರೀದಿ ವರ್ತಕರು ಕಡಿಮೆ ಬೆಲೆಗೆ ಖರೀದಿ ಮಾಡುತ್ತಿದ್ದಾರೆ. ತಾಲೂಕಿನಲ್ಲಿ 40ರಿಂದ 44 ಹೆಕ್ಟೇರ್ ಪ್ರದೇಶದಲ್ಲಿ ಮಕ್ಕಳೋಳಿಗಳನ್ನು ಬೆಳೆಯಲಾಗಿದ್ದು, ಪ್ರಸ್ತುತ ಮಕ್ಕಳೋಳಿ ಬೆಲೆ ಕ್ವಿಂಟ್‌ಗೆ 1900ರಿಂದ 1950 ಇದ್ದು ರೈತರಿಗೆ ತುಂಬಾ ನಷ್ಟವಾಗುತ್ತಿದೆ. ಉತ್ತಮ ಬೆಲೆ ಸಿಗದೇ ರೈತರು ಕಂಗಲಾಡಿ ಸಂಕಷ್ಟಕ್ಕೀಡಾಗಿದ್ದಾರೆ. ಕೇಂದ್ರ ಸರ್ಕಾರ ಕ್ವಿಂಟ್‌ಗೆ 2400ರೂ ಬೆಂಬಲ ಬೆಲೆ ನಿಗದಿ ಮಾಡಿದ್ದರೂ ರಾಜ್ಯ ಸರ್ಕಾರ ಮಕ್ಕಳೋಳಿ ಖರೀದಿ ಕೇಂದ್ರ ಸ್ಥಾಪಿಸಿ ಕೇಂದ್ರ ಸರ್ಕಾರ

ನಿಗದಿ ಮಾಡಿದ ಬೆಂಬಲ ಬೆಲೆಯಲ್ಲಿ ಖರೀದಿ ಮಾಡಲು ಮೀನಾ-ಮೇಷ ಎಣಿಸುತ್ತಿದೆ. ಕೇಂದ್ರ ಸರ್ಕಾರದ ಬೆಂಬಲ ಬೆಲೆಯಲ್ಲಿ ರೈತರ ಮಾಲುನ್ನು ಖರೀದಿಸಿ ರೈತರಿಗೆ ಅನುಕೂಲ ಮಾಡಿಕೊಡಬೇಕೆಂದು ಆಗ್ರಹಿಸಿದರು. ರಾಜ್ಯ ಪ್ರಧಾನ ಕಾರ್ಯದರ್ಶಿ ಶಿವರಾಜ್ ಹೊಳಗುಂದಿ ಮಾತನಾಡಿ, ಮಕ್ಕಳೋಳಿ ಹೆಚ್ಚಾಗಿ ಮಾರುಕಟ್ಟೆಗೆ ಬರುತ್ತಿದ್ದು, ರಾಜ್ಯ ಸರ್ಕಾರ ಕ್ವಿಂಟ್‌ಗೆ 2400 ರೂಪಾಯಿ ಬೆಂಬಲ ಬೆಲೆ ನೀಡಿ ರೈತರ ಹಿತ ಕಾಪಾಡಬೇಕೆಂದು ಆಗ್ರಹಿಸಿದರು. ತಾಲೂಕು ಕಬ್ಬು ಬೆಳೆಗಾರರ ಸಂಘದ ಅಧ್ಯಕ್ಷ ಹಾಲೇಶ ಬೆನ್ನೂರು ಮಾತನಾಡಿ, ರಾಜ್ಯ ಹಾಗೂ ಕೇಂದ್ರ ಸರ್ಕಾರಗಳಿಗೆ ರೈತರ ಮೇಲೆ ಕಾಳಜಿ ಇಲ್ಲದಂತಾಗಿದೆ. ಈಡುಳ್ಳ ಬೆಳೆದ ರೈತರು ಸಾಲಗಾರರಾಗಿ ಕೃಷ್ಣಾ ಹಾಕುತ್ತಿದ್ದು, ರೈತರಿಗೆ ಸೂಕ್ತ ಪರಿಹಾರ ನೀಡು ತಮ್ಮ ತಮ್ಮ ರಾಜೀಯ ಜಮೀನುಗಳಲ್ಲಿ ತೊಡಗಿಕೊಂಡು ರೈತರನ್ನು ನಿರ್ಲಕ್ಷ್ಯಿಸುತ್ತಿರುವುದು ದುಃಖಕರವಾಗಿದೆ ಎಂದರು. ಈ ಸಂದರ್ಭದಲ್ಲಿ ಗ್ರಾಮ ಘಟಕ ಅಧ್ಯಕ್ಷ ಹಾಗೂ ಮಂಜುನಾಥ ಸಂಘಟನಾ ಕಾರ್ಯದರ್ಶಿ ಗಿರೀಶ್ ನಾಯ್ಡ್ ಸಹ ಕಾರ್ಯದರ್ಶಿ ದುರ್ಗಪ್ಪ ಈಟಿ ಲಿಂಗಪ್ಪ ಗೋಕಪ್ಪ ಈರಪ್ಪ ಮುಖಂಡರಾದ ಮುಜುಬುರ್ ರೆಹಮಾನ್, ಗಡಿಗಿ ಮಹೇಶ್, ವೀರಣ್ಣ ಇದ್ದರು.

'ಭಾರತೀಯ ಸಂಸ್ಕೃತಿಯಲ್ಲಿ ದೀಪದ ಮಹತ್ವ'

'ದೇವಮಾಲೇ ಸ್ಥಿತೋ ಬ್ರಹ್ಮಾ ದೀಪ ಮಧ್ಯೇ ಜನಾರ್ದನಃ ದೀಪಾಗ್ನೇ ಶಂಕರಃ ಪೋಕ್ತಃ ದೀಪ ಜ್ಯೋತಿ ನಮೋಸ್ತು ತೇ'

ದೀಪದ ಮೂಲದಲ್ಲಿ ಬ್ರಹ್ಮ, ಮಧ್ಯದಲ್ಲಿ ನಾರಾಯಣ ಹಾಗೂ ಮೇಲ್ಭಾಗದಲ್ಲಿ ಶಿವನನ್ನು ಹೊಂದಿರುವ ಪ್ರತಿರೂಪದಲ್ಲಿರುವ ದೀಪಕ್ಕೆ ನಮಸ್ಕರಿಸುತ್ತೇನೆ ಎಂಬ ಈ ಶ್ಲೋಕ ದೀಪದ ಮಹತ್ವವನ್ನು ಸಾರುತ್ತದೆ. ಭಾರತೀಯ ಪರಂಪರೆ ಹಾಗೂ ಸಂಸ್ಕೃತಿಯಲ್ಲಿ ದೀಪಕ್ಕೆ ತನ್ನದೇ ಆದ ವಿಶಿಷ್ಟ ಸ್ಥಾನವಿದೆ.

ದೀಪದ ಉಗಮ ಅಥವಾ ಆರಂಭ ಹೇಗಾಯಿತು ಎಂಬುದರ ಬಗ್ಗೆ ವಿದ್ವಾಂಸರಲ್ಲಿ ನಿಖರವಾದ ಅಭಿಪ್ರಾಯಗಳಿಲ್ಲ. ವೇದಗಳಲ್ಲಿ ಪ್ರತಿ ಮನೆಯಲ್ಲಿ ಅಚರಿಸಲ್ಪಡುತ್ತಿದ್ದ ಯಜ್ಞ ಯಾಗಾದಿ ಹೋಮ ಹವನಗಳು ನಂತರದಲ್ಲಿ ಕ್ರಿ.ಪೂ 6ನೇ ಶತಮಾನದ ಸರಿ ಸುಮಾರಿಗೆ ವೆಚ್ಚದಾಯಕ ಸಂಗಾತಿಗಳಾಗಿ ಅಗ್ನಿಕುಂಡ ದೀಪಾರಾಧನೆಯಾಗಿ ಬದಲಾಗಿರಬಹುದು. ವೈದಿಕ ದೇವತೆಗಳಲ್ಲಿ ಅಗ್ನಿಗೆ ಪ್ರಮುಖ ಸ್ಥಾನವಿದೆ. ಋಷಿಜರು ಯಜ್ಞಕ್ಕೆ ಅರ್ಪಿಸಲು ಹವಿಸ್ಸು ಇನ್ನಿತರ ವಸ್ತುಗಳನ್ನು ಇಂದ್ರಾದಿ ದೇವತೆಗಳಿಗೆ ತಲುಪಿಸುವ ವಾಹಕನಾಗಿ ಅಗ್ನಿದೇವ ಕಾರ್ಯನಿರ್ವಹಿಸುತ್ತಿದ್ದನಂತೆ.

ದೀಪ ಅಥವಾ ಆರತಿಯ ಕುರಿತಾಗಿ, ಅದರ ಮಹತ್ವದ ಬಗೆಗೆ ಸಾಕಷ್ಟು ಪೌರಾಣಿಕ ಹಾಗೂ ಆಧ್ಯಾತ್ಮಿಕ ಗ್ರಂಥಗಳಲ್ಲಿಯೂ ಬಣ್ಣಿಸಲ್ಪಟ್ಟಿದೆ. ದೀಪ ಜ್ಞಾನದ ಸಂಕೇತ ಹಾಗೂ ಕತ್ತಲೆ ಅಜ್ಞಾನದ ಸಂಕೇತ. ನಮ್ಮ ಎಲ್ಲ ಕಾರ್ಯಗಳಿಗೆ ಮೂಲ ಚಿತ್ತಶಕ್ತಿ ಮತ್ತು ಜ್ಞಾನ ಪ್ರಚೋದನಾ ಶಕ್ತಿಯೇ ರೆಹಮಾನ್, ಗಡಿಗಿ ಮಹೇಶ್, ವೀರಣ್ಣ ಇದ್ದರು.



ಆದ್ದರಿಂದ ದೀಪವನ್ನು ಪರಮಾತ್ಮನ ಸ್ವರೂಪವೆಂದು ಪೂಜಿಸಲಾಗುತ್ತದೆ.

ಬೆಳಕು ಕತ್ತಲೆಯನ್ನು ದೂರಮಾಡುತ್ತ ಹೋದಂತೆ ಜ್ಞಾನವು ಅಜ್ಞಾನವನ್ನು ದೂರಮಾಡುತ್ತದೆ. ಜ್ಞಾನಕ್ಕೆ ಶಿರದಾಗಿ ನಮಿಸುವ ಪ್ರತೀಕವೇ ದೀಪ ಪ್ರಜ್ಞಾಲಸೆ. ನಮ್ಮ ಎಲ್ಲ ಆಲೋಚನೆ, ಚಟುವಟಿಕೆಗಳಿಗೆ ಸಾಕ್ಷಿಯಾಗಲಿ ಎಂದು ನಾವು ನಿತ್ಯ ಮನೆಯಲ್ಲಿ, ಶುಭಕಾರ್ಯಗಳಲ್ಲಿ, ಸಾಮಾಜಿಕ ಸಭೆ, ಸಮಾರಂಭಗಳಲ್ಲಿ ದೀಪ ಬೆಳಗಿಸುತ್ತೇವೆ.

ಸಾಂಪ್ರದಾಯಿಕವಾಗಿ ನಾವು ಹಕ್ಕುವ ಎಣ್ಣೆ, ತುಪ್ಪದ ಬತ್ತಿಗಳಲ್ಲಿ ವಿಶೇಷವಾದ ಆಧ್ಯಾತ್ಮಿಕ ಗುಣವಿದೆ. ದೀಪವನ್ನು ಹೊತ್ತಿಸಿದಾಗ ನಕಾರಾತ್ಮಕ ಮತ್ತು ವಾಸನೆ ಕ್ಷಯಿಸಿ ಅಹಂಕಾರ ಉರಿದು ಹೋಗುತ್ತದೆಯೆಂಬ ನಂಬಿಕೆಯಿದೆ. ದೀಪವು ಯಾವಾಗಲೂ ಲೂರ್ದಮುಖವಾಗಿ ಉರಿಯುತ್ತದೆ. ಹಾಗೆಯೇ ನಮ್ಮ ಧೈಯ, ಯಶಸ್ಸು ಚಿತ್ತಶಕ್ತಿ, ಈ ಚಿತ್ತಶಕ್ತಿ ಪರಮಾತ್ಮ ಸ್ವರೂಪಿ ಸರ್ವತೋಮುಖವಾಗಿ ಅಭಿವೃದ್ಧಿಯಾಗಿ

ಮೇಲೆಯುತ್ತದೆ. ಒಂದು ದೀಪ ನೂರಾರು ದೀಪಗಳನ್ನು ಬೆಳಗಿಸುವಂತೆ ಜ್ಞಾನಿ ಅನೇಕ ಜನರಿಗೆ ಜ್ಞಾನ ನೀಡುತ್ತಾನೆ. ದೀಪದಿಂದ ಮತ್ತೊಂದು ದೀಪವನ್ನು ಬೆಳಗಿಸಿದಾಗ ಹೇಗೆ ದೀಪದ ಶಕ್ತಿ ಕುಂಠಿತಗೊಳ್ಳುವುದಿಲ್ಲವೋ ಅದರಂತೆ ಜ್ಞಾನವನ್ನು ಹಂಚಿದಾಗ ಅದು ವೃದ್ಧಿಯಾಗುತ್ತದೆ.

"ಶುಭಂ ಕರೋತಿ ಕಲ್ಯಾಣಂ ಆರೋಗ್ಯಂ ಧನ ಸಂಪದ ಶತ್ರು ಬುದ್ಧಿ ವಿನಾಶಾಯ ದೀಪಃ ಜ್ಯೋತಿ ನಮೋಸ್ತುತೇ"

ಶುಭ, ಧನ ಸಂಪತ್ತುಗಳನ್ನು ನೀಡುವ ದೀಪದ ಮಹತ್ವ ಎಷ್ಟಿದೆಯೆಂದರೆ, ಪ್ರಮುಖ ದೇವತಾ ಸ್ಥಾನಗಳಲ್ಲಿ ದೀಪಾರಾಧನೆಯೊಂದಿಗೆ ಅಕ್ಕದೀಪೋತ್ಸವದಂತಹ ಆಚರಣೆಗಳು ನಡೆಯುತ್ತವೆ. ಕಾಠೀಕ ಮಾಸದಲ್ಲಂತೂ ಹಿಂದೂಗಳು ಪ್ರತಿ ದೇವಸ್ಥಾನದಲ್ಲಿಯೂ ದೀಪ ಬೆಳಗಿಸಿ ಆರಾಧನೆಯನ್ನುತ್ತಾರೆ. ಹಬ್ಬಗಳಲ್ಲಿಯೂ ದೀಪಗಳ ಆರಾಧನೆಗೆ ಹೆಚ್ಚಿನ ಮಹತ್ವ ನೀಡಲಾಗಿದೆ.

ಶ್ರೀರಾಮ ರಾವಣನನ್ನು ಗೆದ್ದು ಸೀತೆ ಮತ್ತು ಲಕ್ಷ್ಮಣರೊಂದಿಗೆ ಅಯೋಧ್ಯೆಗೆ ಮರಳಿದ ಸಮಯವೆಂದು ದೀಪ ಹಚ್ಚಿ ಸಂಭ್ರಮಿಸಿ ದೀಪಾವಳಿಯನ್ನು ಆಚರಿಸಲಾಗುತ್ತದೆ. ಅಮವಾಸ್ಯೆಯ ಹಿಂದಿನ ದಿನ ಚತುರ್ದಶಿಯಂದು ಶ್ರೀಕೃಷ್ಣ ನರಕಾಸುರನನ್ನು ಸಂಹರಿಸಿದ ದಿನವಾದ್ದರಿಂದ ದೀಪವನ್ನು ಬೆಳಗಿಸಿ ವಿಜಯೋತ್ಸವವನ್ನು ಆಚರಿಸಲಾಗುತ್ತದೆ. ಒಟ್ಟಿನಲ್ಲಿ ದೀಪಾವಳಿ ಕಡೆಕಿನ ಮೇಲೆ ಶುಭದ ವಿಜಯವನ್ನು ಆಚರಿಸುವ ಹಬ್ಬವಾಗಿದೆ.

ದೀಪಗಳ ಮಹತ್ವ ಹಿಂದೂ ಧರ್ಮಕ್ಕೆ ಮಾತ್ರ ಸೀಮಿತವಾಗಿಲ್ಲ. ಕ್ರಿಶ್ಚಿಯನ್ ಧರ್ಮದಲ್ಲಿ ದೀಪದ ಬದಲಾಗಿ ಕ್ಯಾಂಡಲ್ ಬೆಳಗಿಸಿ ಬೆಳಕಿನ ಆರಾಧನೆಯನ್ನುತ್ತಾರೆ. ಜೈನ, ಬೌದ್ಧ ಇನ್ನಿತರ ಧರ್ಮಗಳಲ್ಲಿಯೂ ಹಿಂದೂ ಧರ್ಮದ ಪ್ರಭಾವದಿಂದಾಗಿ ಪೂಜೆ-ಪುನಸ್ಕಾರಗಳಲ್ಲಿ ದೀಪ ಬೆಳಗಿಸಿ ಆರಾಧಿಸಲಾಗುತ್ತದೆ.

ದೀಪದ ಸಾಂಕೇತಿಕ, ಆಧ್ಯಾತ್ಮಿಕ, ತಾತ್ವಿಕ ಅರ್ಥ ಮಹತ್ವಗಳು ಒಂದೆಡೆಯಾದರೆ, ಪ್ರಾಯೋಗಿಕ ಹಾಗೂ ಭೌತಿಕ ನೆಲೆಯಲ್ಲಿ ಚಿಂತನೆಗೈದಾಗ ದೀಪದ ಮತ್ತೊಂದು ಮಹತ್ವವು ಕಂಡು ಬರುತ್ತದೆ. ಪ್ರಾಚೀನ ಹತ್ತಿರದ ಸಂಬಂಧಿಕರಿಗೆ ದೀಪ ಕಾಯಿರಿ ದೀಪ ಉಪಯೋಗಿಸಲ್ಪಟ್ಟಿದೆ. ಈಶ್ವರಿ ಚಿಂತನೆಗೈದಾಗ ದೀಪದ ಮತ್ತೊಂದು ಮಹತ್ವವು ಕಂಡು ಬರುತ್ತದೆ. ಪ್ರಾಚೀನ ಇರಲಾದ ದಿನಗಳಲ್ಲಿ ಬೆಂಕಿ ಅಥವಾ ದೀಪ ಅತ್ಯಾವಶ್ಯಕವಾಗಿತ್ತು. ದೇವತಾ ಆರಾಧನೆಯನ್ನುವಾಗ ದೀಪ ಬೆಳಗಿಸದೇ ದೇವರನ್ನು ನೋಡುವುದು ಹೇಗೆ ಎಂಬ ಪ್ರಶ್ನೆ ಕಾಡುತ್ತಿತ್ತು. ಆಗ ದೀಪ ಪ್ರಜ್ವಲಿಸುವ, ದೇವರನ್ನು ದರ್ಶಿಸುವ ಹಾಗೂ ಪೂಜಿಸುವ ನಿರಂತರ ಪ್ರಕ್ರಿಯೆ

ಆರಂಭಗೊಂಡಿತು. ದೇವಸ್ಥಾನ ಗರ್ಭಗುಡಿಗಳಲ್ಲಿ ಸಾಮಾನ್ಯವಾಗಿ ಕತ್ತಲೆಯಿತ್ತು. ಇದರಿಂದಾಗಿ ಪೂಜಾರಿಗಳು ಆರತಿ ಎತ್ತುವುದರ ಮೂಲಕ ಭಕ್ತರಿಗೆ ದೇವರ ದರ್ಶನ ಮಾಡಿಸುತ್ತಾರೆ. ಪ್ರಾಚೀನ ಕಾಲದ ದೇವಾಲಯಗಳ ಎದುರಿಗೆ ಬೃಹದಾಕಾರದ ದೀಪಸ್ತಂಭಗಳನ್ನು ನಿರ್ಮಿಸಿರುವುದನ್ನು ನಾವು ಇಂದಿಗೂ ಕಾಣುತ್ತೇವೆ.

ಅಧುನಿಕ ದಿನಮಾನದ ಜ್ಯಾಜ್ಞಮಾನ್ಯವಾದ ವಿವಿಧ ಶೈಲಿಯ ಲೈಟ್‌ಗಳ ನಡುವೆಯೂ ದೀಪದ ಮಹತ್ವ ಕಡಿಮೆಯಾಗಿಲ್ಲ. ಕರೆಂಟ್ ಕೈಕೊಟ್ಟಾಗ, ಜನರೇಟರ್ ಕೆಟ್ಟಾಗ, ಇನ್ಸುಲೇಟ್ ಹಾಳಾದಾಗ, ಚಾರ್ಜರ್ ಖಾಲಿಯಾದಾಗ ನಾವು ಕಂದಿಲು, ಮೇಣಬತ್ತಿಗೆ ಮೊರೆ ಹೋಗುವುದು ಅನಿವಾರ್ಯ.

ಮನೆಯಲ್ಲಿ ಮಗುಘೋಂದು ಜನಿಸಿದಾಗ ತುಪ್ಪದ ದೀಪ ಹಚ್ಚಿರಿ ಎನ್ನುತ್ತಾರೆ. ಹತ್ತಿರದ ಸಂಬಂಧಿಕರಿಗೆ ದೀಪ ಕಾಯಿರಿ ದೀಪ ಉಪಯೋಗಿಸಲ್ಪಟ್ಟಿದೆ. ಈಶ್ವರಿ ವಿಶ್ವವಿದ್ಯಾಲಯದವರಂತೂ ದೀಪವನ್ನು ಆತ್ಮವೆಂದು ಪರಿಗಣಿಸಿ ಪ್ರಮುಖ ಸಂಕೇತವನ್ನಾಗಿಸಿದ್ದಾರೆ. ಒಟ್ಟಿನಲ್ಲಿ ದೀಪವು ಗುಡಿಸಲು ಬೆಳಸುವ ಸಣ್ಣ ಚಿಮಣಿ ಬುಡಿಯಿಂದ ಆರಂಭಗೊಂಡು ತಿರುಪತಿ ತಿಮ್ಮಪ್ಪನ ಗರ್ಭಗುಡಿಯಲ್ಲಿ ಬೆಳಗುವರೆಗೆ ದೀಪದ ಮಹತ್ವ ಅನನ್ಯವಾಗಿದೆ.

- ಡಾ. ದತ್ತಪ್ರಸನ್ನ ಪಾಟೀಲ.
ಇತಿಹಾಸ ಉಪನ್ಯಾಸಕರು, ಗದಗ.

ಅಂತೂ ಮಕ್ಕಾಯಗೊಂಡ ಸಮೀಕ್ಷೆಯಲ್ಲಿ ಕಂಡುಬಂದ ಕೆಲವು ಅನುಭವಗಳು

ಸಮೀಕ್ಷೆ ಎಂಬ ನರಕ ಯಾತನೆ

ಅಕ್ಟೋಬರ್ 18ಕ್ಕೆ ಮುಕ್ತಾಯಗೊಂಡ ಸಮೀಕ್ಷೆಯಲ್ಲಿ ಕಂಡುಬಂದ ಕೆಲವು ಅನುಭವಗಳನ್ನು ನಿಮ್ಮ ಮುಂದಿಡುತ್ತಿದ್ದೇನೆ. ಒಬ್ಬೊಬ್ಬರ ಅನುಭವಗಳನ್ನು ತೆಗೆದುಕೊಂಡರೆ ದೊಡ್ಡ ಕಾದಂಬರಿಯಾಗುವುದರಲ್ಲಿ ಸಂಶಯವಿಲ್ಲ. ಓ ದೇವರೇ...ಈ ರೀತಿಯ ಗಣಿತೀಯ ಸರ್ವೆ ಮತ್ತೆಂದೂ ಬಾರದಿರಲಿ. ಸಾವಿರ ಮನೆಯ ಸರ್ವೆ ಮಾಡಬಹುದಿತ್ತು. ನಿಖರವಾದ ಮಾಹಿತಿಗಳು, ಸರಿಯಾದ ಪೂರ್ವ ಸಿದ್ಧತೆ ಯಾವುದೂ ಇಲ್ಲದ್ದರಿಂದ ಸರ್ವೆ ಬೇಸರವಾಯಿತು. ಮನೆಗಳ, ಮಕ್ಕಳ, ಜನರ ಹುಡುಕಾಟದಲ್ಲಿ ಶಿಕ್ಷಕರು ಬಸವಳಿದರು. ಎಲ್ಲೋ ಇರುವ ಜನರನ್ನು ದೂರವಾಣಿಯಲ್ಲಿ ಸಂಪರ್ಕಿಸುವಾಗ ಯಾಕೆ, ಏನು ಮತ್ತಿತರ ಪ್ರಶ್ನೆಗಳ ಅವಮಾನ ಅನುಭವಿಸಿದ ಯಾತನೆ.



ನಿಲ್ಕಿಸಿ ಸರ್ವೆ ಮಾಡಿಸಿದ ಮುಖನಿಂಥಾ ಸಾರ್ವಜನಿಕರು. ಇದು ನನ್ನ ಗೆಳತಿಯರು ಮತ್ತು ಸರ್ವೆಯಲ್ಲಿ ಭಾಗವಹಿಸಿದ್ದ ಒಬ್ಬ ವ್ಯಕ್ತಿ ಅನುಭವಿಸಿದ ದೃಶ್ಯವನ್ನು ಕಣ್ಣಾರೆ ಕಂಡದ್ದು. ವಿಧಿಯಲ್ಲದ ಕಾಫಿ, ಟೀ ಕೊಡುವಾಗ ಪೇಪರ್ ಕಪ್ಪಲ್ಲಿ ಕೊಟ್ಟು ಕಳಿಸಿದ ಘಟನೆಗಳನ್ನು ನನ್ನ ಸ್ಮೃತಿತರು ಹಂಚಿಕೊಂಡರು.

ಹಣದ ಆಮಿಷವೊಡ್ಡಿ ಕೆಲಸ ಮಾಡುವ ಶಿಕ್ಷಕರನ್ನು ಸೆವೆಸಿದ ಹಾಗೆ ಮಾಹಿತಿ ನೀಡುವ ಜನರನ್ನು ಯಾವುದೇ ಆಮಿಷಕ್ಕೆ

ಒಗ್ಗಿಸುವುದು ಆಗುವುದಿಲ್ಲ ಎಂಬ ಸತ್ಯ ದರ್ಶನ. ಏಕೆಂದರೆ ಅರ್ಥ ಸುಳ್ಳು ಮಾಹಿತಿಗಳೇ ಹೆಚ್ಚು ರವಾನೆಯಾಗಿದೆ. ದಿನಕ್ಕೊಂದು, ಕ್ಷಣಕ್ಕೊಂದು ಮಾಹಿತಿಗಳನ್ನು ಕೇಳುವುದರಿಂದ ದೂರದ ಸಂಪರ್ಕದಲ್ಲಿ ಇರುವ ಸ್ಥಳೀಯರ ಮಾಹಿತಿಗಳನ್ನು ತಾಳೆಯಿಂದ ಆಲಿಸಿ, ಅವರ ಬಳಿಯೂ ಬೈಸಿಕೊಂಡು ಸರ್ವೆ ಮುಗಿಸಲಾಯಿತು. ಒಬ್ಬರೇ ಎರಡರದೂ ಕಡೆ ಸೇರ್ಪಡೆ ಆಗಿದ್ದಾರೆ ಎಂಬುದು ಕೆಲವರ ಅಂಬೋಣ.

ಕೆಲ ಬಡವರು ಬಡವರಾಗಿಯೇ

ಉಳಿದಿರುವುದು ಮುಖ್ಯವಾಗಿ ಕಂಡುಬಂದ ದೃಶ್ಯ. ಅಲ್ಲದೆ ಬಯಲು ಶೌಚಾಲಯ ಪದ್ಧತಿ ಇನ್ನೂ ಮರೆಯಾಗಿಲ್ಲ ಎಂಬ ಸತ್ಯದರ್ಶನ. ಹದಿನೆಂಟು ವಯಸ್ಸಿನ ಒಳಗಿನ ಮದುವೆಯಾಗಿದ್ದರೂ ಒಪ್ಪಿಕೊಳ್ಳದ ಯುವತಿಯರು. ಆದರೆ ಕಾರ್ಡ್‌ಗಳೇ ಎಲ್ಲವನ್ನೂ ಬಯಲು ಮಾಡಿದ್ದವು.

ಶ್ರೀಮಂತರು ಶ್ರೀಮಂತ ರಾಗಿಯೇ ಏರುತ್ತಿರುವುದರ ನಡುವೆ ಅನುಕೂಲಸ್ವರೂಪ ಸರ್ಕಾರದ ಯೋಜನೆಗಳನ್ನು ಉಪಯೋಗ ಮಾಡಿಕೊಂಡು ಮತ್ತಷ್ಟು ಸುಧಾರಿಸಿದ್ದಾರೆ ಎಂಬ ಸಂತಸ. ಒಬ್ಬರೂ ಸರ್ಕಾರದ ಸವಲತ್ತುಗಳನ್ನು ನಿರಾಕರಿಸಿಲ್ಲ! ಎಷ್ಟೆಲ್ಲಾ ದುಡಿಯುತ್ತಿದ್ದರೂ, ಏನಿಲ್ಲಾ ಸೌಕರ್ಯ ಮಾಡಿಕೊಂಡರೂ ಏನೂ ಇಲ್ಲ ಎಂದೇ ಹೇಳಿಕೆ ನೀಡಿರುವುದು ಸರ್ಕಾರಿ ನೌಕರರಿಗಿಂತ ಸಾಮಾನ್ಯ ಜನರೇ ಚೆನ್ನಾಗಿ ಇದ್ದಾರೆ ಎಂಬ ಸತ್ಯ ದರ್ಶನವೂ ಆಯಿತು.

ಶ್ರೀತಿ ಸಿ ಮದುವೆಯಾಗಿ ಬಂದ ಹುಡುಗಿಯರೂ ಸಹಾ ತಮ್ಮ ಜಾತಿ ಹೇಳಲು ಹಿಂಜರಿದರು.

ಯಾರೂ ಸಹಾ ಹೊರಗಿನಿಂದ ಬಂದ ಹೆಣ್ಣು ಮಕ್ಕಳು ತಮ್ಮ ಮೂಲ ಜಾತಿಯನ್ನು ಹೇಳಲಿಲ್ಲ. ಗಂಡನ ಜಾತಿಯೇ ಅಂತಿಮವಾಗಿ ಸೇರಿತು. ಒಂದು ಜೀವಿಯೂ ತಾನು ಸರ್ಕಾರದಿಂದ ಸ್ಕಾಲ್‌ಶಿಪ್ ಪಡೆದ ಬಗ್ಗೆ ಹೇಳಲಿಲ್ಲ. ಕಣ್ಣಳತೆಗೆ ಶ್ರೀಮಂತಿಕೆ ಇದ್ದರೂ, ಹಸು, ಕರು, ಕುರಿ ಎಲ್ಲಾ ಇದ್ದರೂ 'ಅವ್ವಾ... ಇಪ್ಪತ್ತು ಸಾವಿರ ಮಾತ್ರ ಆದಾಯ ತೋರಿಸವಾ, ಹೆಚ್ಚಿಗೆ ಬರೆಯಬೇಡ' ಎಂದವರೇ ಹೆಚ್ಚು.

ಒಂದು ಸತ್ಯ ಹೇಳಲೇಬೇಕು. ಶೇ. 70ರಷ್ಟು ಜನ ರೇಷನ್ ಅಕ್ಕಿಯನ್ನು ಮಾರಿಕೊಳ್ಳುತ್ತಿದ್ದಾರೆ. ಸಣ್ಣಕ್ಕೆ ಉಣ್ಣೆ ಉಣ್ಣುತ್ತಿರುವವರೇ ಜಾಸ್ತಿ. ತಮ್ಮ ಜಮೀನಿನಲ್ಲಿ ಬೆಳೆದ ಅಕ್ಕಿ ಬಳಸುತ್ತಿದ್ದಾರೆ.

ಆದರೂ ಬಡತನದ ರೇ-ಖೆಯ ಕೆಳಗೆ ಇದ್ದೇವೆ ಎಂಬ ಹಣೆಹಚ್ಚಿಯೂ ಜೊತೆಗೆ. ನಾವು ದುಡಿದು ಮುಂದೆ ಬಂದಿದ್ದೇವೆ. ಬರುತ್ತಿದ್ದೇವೆ ಎಂಬುದನ್ನು ಎದೆಮುಟ್ಟಿ ಹೇಳುವುದು ಯಾವಾಗ, ಮತ್ತೆ ರೇಷನ್ ಅಕ್ಕಿ ಯಾಕೆ ಇವರಿಗೆ?

ಗೃಹಲಕ್ಷ್ಮೀ ಆಸೆಗೆ ಬಲಿಬಿದ್ದು ಅತ್ತೆ. ಸೊಸೆಯಂದಿರಲಿಲ್ಲಾ ಬೇರೆ ಬೇರೆ ಕಾರ್ಡ್ ಮಾಡಿಸಿಕೊಂಡಿದ್ದಾರೆ. ಕೆಲವರು ಮನೆಗೆ ಅಡ್ಡಲಾಗಿ ಗೋಡೆ ಕಟ್ಟಿದ್ದಾರೆ, ಮತ್ತೆ ಕೆಲವರು ರೇಷನ್ ಕಾರ್ಡ್ ಮಾಡಿಸಿ ಬೆಂಗಳೂರು ಸೇರಿದ್ದಾರೆ. ಉಳುವ ಭೂಮಿ ಅನ್ನ ಕೊಡುತ್ತಿಲ್ಲ, ಭೂಮಿಯಲ್ಲಿ ದುಡಿಯಲು ರೈತನ ಮಕ್ಕಳಿಗೆ ಮನಸ್ಸಿಲ್ಲ. ಕೆಲವು ರೈತರು ತಮ್ಮ ಭೂಮಿಯನ್ನು ನಂಬಿಕೊಂಡು ಹಳ್ಳಿಯಲ್ಲಿ ಇದ್ದಾರೆ. ಕೊನೆಯದಾಗಿ, ಉಚಿತವಾಗಿ ಏನಾದರೂ ದೊರೆಯಬಹುದೆಂಬ ನಿರೀಕ್ಷೆಯೇ ಹೊರತು ಬೇಡವೆಂಬ ನಿರಾಕರಣೆ ಯಾರಲ್ಲಿಯೂ ಇರಲಿಲ್ಲ.

ಓದಿಕೊಂಡ ವಿಧ್ಯಾವಂತ ನಿರುದ್ಯೋಗಿಗಳು ಲಕ್ಷಾಂತರ ಇದ್ದಾರೆ. ಅವರಿಗೆ ಈ ಕಾರ್ಯ ವಹಿಸಿದ್ದರೆ ಅವರಿಗೂ ಸಹಾಯವಾಗುತ್ತಿತ್ತು. ನಮಗೂ ಸ್ವಲ್ಪ ಬಿಡುವು ಸಿಗುತ್ತಿತ್ತು.

- ಚ.ಸಾ. ಭಾಗ್ಯಲಕ್ಷ್ಮಿ ನಾರಾಯಣ. ಶಿಕ್ಷಕ, ಮೈಸೂರು.

ಹನ್ನಾರ ಹತ್ಯೆ ಪ್ರಕರಣ: ಇಬ್ಬರು ಆರೋಪಿಗಳಿಗೆ ಜಾಮೀನು!




■ ವಿಜಯಸಾಕ್ಷಿ ಸುದ್ದಿ, ಮುಂಬೈ
ದೀರ್ಘಾವಧಿ ೦೦೦೦ ಜೈಲುವಾಸ ಮತ್ತು ಈಗಾಗಲೇ ಜಾಮೀನಿನ ಮೇಲೆ ಬಿಡುಗಡೆಯಾದ ಇತರ ಸಹ-ಆರೋಪಿಗಳೊಂದಿಗೆ ಸಮಾನತೆಯ ತತ್ವವನ್ನು ಉಲ್ಲೇಖಿಸಿದ ಬಾಂಬೆ ಹೈಕೋರ್ಟ್‌ನ ಕೊಲ್ಹಾಪುರ ಖೀರಪು, ವಿಚಾರವಾದಿ ಗೋವಿಂದ ಪನ್ನಾರ್ ಹತ್ಯೆ ಪ್ರಕರಣದ ಇಬ್ಬರು ಪ್ರಮುಖ ಆರೋಪಿಗಳಿಗೆ ಜಾಮೀನು ನೀಡಿದೆ.

ನಾಲ್ಕು ವರ್ಷಗಳ ಶಿವಕುಮಾರ್ ಡಿಗಿ ಅವರು, ಕ್ರಮವಾಗಿ ಆರು ಮತ್ತು ಏಳು ವರ್ಷಗಳಿಗೂ ಹೆಚ್ಚು ಕಾಲ

ನ್ಯಾಯಾಂಗ ಬಂಧನದಲ್ಲಿ ಕಳೆದಿರುವ ಶರದ್ ಕಲಾಸ್ಕರ್ ಮತ್ತು ಅಮೋಲ್ ಕಾಳೆಗೆ ಜಾಮೀನು ನೀಡಿದ್ದಾರೆ. 2015 ರ ಗೋವಿಂದ ಪನ್ನಾರ್ ಹತ್ಯೆಯ ಸುತ್ತಲಿನ ದೊಡ್ಡ ಷಿತೊರೆಯಲ್ಲಿ ಈ ಇಬ್ಬರೂ ಭಾಗವಾಗಿದ್ದಾರೆ ಎಂದು ಆರೋಪಿಸಲಾಗಿದೆ.

ಫೆಬ್ರವರಿ 16, 2015 ರಂದು ಕೊಲ್ಹಾಪುರದಲ್ಲಿ ಮನೆಗೆ ನಡೆದುಕೊಂಡು ಹೋಗುತ್ತಿದ್ದಾಗ ಪನ್ನಾರ್ ಮತ್ತು ಅವರ ಪತ್ನಿಯ ಮೇಲೆ ಅಪರಿಚಿತ ಹಲ್ಲೆಕೋರರು ಗುಂಡು ಹಾರಿಸಿದರು. ಕೆಲವು ದಿನಗಳ ನಂತರ ಪನ್ನಾರ್ ಗಾಯದಿಂದ ಸಾವನ್ನಪ್ಪಿದರು. ಆದರೆ, ಅವರ ಪತ್ನಿ ದಾಳಿಯಿಂದ ಬದುಕುಳಿದರು.

ಬೆಳ್ಳಿತೆರೆಗೆ ಬರಲು ಸಜ್ಜಾದ 'ಮಾವುತ'



■ ವಿಜಯಸಾಕ್ಷಿ ಸುದ್ದಿ, ಬೆಂಗಳೂರು
ಎಸ್‌ಡಿಆರ್ ಮೊದಲ್ದೇ ಅವರ ದ್ವಿತೀಯ ಚಿತ್ರ 'ಮಾವುತ' ಸಂಪೂರ್ಣ ಸಿದ್ಧವಾಗಿದ್ದು, ಶೀಘ್ರವೇ ತೆರೆಗೆ ಬರಲಿದೆ.

ಹಸರೇ ಸೂಚಿಸುವಂತೆ, ಮಾವುತ ಹಾಗೂ ಆನೆಯ ಬಾಂಧವ್ಯದ ಕಾದಿನ ಕಥಾ ಹಂದರವುಳ್ಳ ಚಿತ್ರ. ಈ ಚಿತ್ರವು ಈಗಾಗಲೇ ವಿಮೋಗದ ಸಕ್ರಿಯ ಅರಣ್ಯ, ಹೊಸನಗರದ ಶ್ರೀ ರಾಮಚಂದ್ರಪುರ ಮಠ, ನಿಟ್ಟೂರು ಹಾಗೂ ಸುತ್ತಮುತ್ತ 45 ದಿನಗಳ ಕಾಲ ಚಿತ್ರೀಕರಣ ನಡೆಸಿದ್ದು, ಹೋಸ್ಟ್ ಪ್ರೊಡಕ್ಷನ್ ಕೆಲಸ ಮುಗಿಸಿ ನವೆಂಬರ್ ತಿಂಗಳಲ್ಲಿ ತೆರೆಗೆ ಬರಲು ಸಜ್ಜಾಗಿದೆ.

ಸಕ್ರಿಯ 'ಸಾಗರ್' ಎಂಬ ಆನೆಯ ನಟಿಸಿರುವುದು ಈ ಚಿತ್ರದ ವಿಶೇಷ. ಚಿತ್ರಕ್ಕೆ ಲಕ್ಷ್ಮೀಪತಿ ಬಾಲಾಜಿ ಬಂಡವಾಳ ಹಾಕುವುದರಿಂದಾಗಿ ನಾಯಕ ನಟನಾಗಿ ಅಭಿನಯಿಸಿದ್ದು, ಸಹ ನಿರ್ಮಾಪಕರಾಗಿ ಮುರುಳಿದರ ತಿಪ್ಪರ್, ಚಲುವರಾಜ್ ಎನ್ ಸಾಥ್ ಕೊಟ್ಟಿದ್ದಾರೆ. ರವಿ ಶಂಕರನಾಗ್ ಚಿತ್ರಕ್ಕೆ ಕಥೆ, ಚಿತ್ರಕಥೆ, ಸಂಭಾಷಣೆ, ಸಾಹಿತ್ಯ ಬರೆದು ನಿರ್ದೇಶನದ ಹೊಣೆ ಹೊತ್ತಿದ್ದಾರೆ. ಭಾಯಾಗ್ರಹಕ ವೀನಸ್ ಮೂರ್ತಿ ಅದ್ಭುತ ಕೈಚಳಕ ತೋರಿದ್ದು, ಏನು ಮನಸು ಅವರ ಸಂಗೀತದಲ್ಲಿ ನಾಲ್ಕು ಹಾಡುಗಳು ಮೂಡಿ ಬಂದಿವೆ. ರವಿರಮ್ ಹಿನ್ನೆಲೆ ಸಂಗೀತ ಸೂಗಸಾಗಿದೆ.

ವೆಂಕ ಯಡವಿ ಸಂಕಲನ, ಕಮಲ್ ಗೋಯಲ್ ಡಿಬಿ, ಅಕ್ಷಯ್ ಅವರ ಸಿಜಿ ಕಾರ್ಯ ಹಾಗೂ ದ್ವಿಪ್ರ ಮಂಜು ಸಾಹಸ ಸಂಯೋಜನೆಯಲ್ಲಿ ಚಿತ್ರವು ಮೂಡಿಬಂದಿದೆ.

ಪಿಆರ್‌ಐ ಸುದೀಪ್ ವೆಂಕಟೇಶ್, ಡಾ. ಪ್ರಭು ಗಂಜಿಹಾಳ, ಡಾ. ವೀರೇಶ ಹಂಡಿಗಿ ಅವರಾಗಿದ್ದಾರೆ. ಚಿತ್ರದ ತಾರಾಬಳಗದಲ್ಲಿ ಲಕ್ಷ್ಮೀಪತಿ ಬಾಲಾಜಿ, ಮಹಾಲಕ್ಷ್ಮಿ, ದಿವ್ಯಶ್ರೀ, ಲಿಲಾಂ ಮಂಜು, ಪದ್ಮ ವಾಸಂತಿ, ಬಲರಾಜ್ ವಾಡಿ, ಲಯ ಕೋಕಿಲ, ನಂಬು ಸಿದ್ಧಪ್ಪ, ಕೈಲಾಸ್ ಕುಟ್ಟಪ್ಪ, ಮೈಸೂರ್ ಸುಂದರ್, ಮೈಸೂರ್ ಮಂಜುಳ ಮೊದಲಾದವರು ಅಭಿನಯಿಸಿದ್ದಾರೆ.

ಆರ್.ಎಸ್.ಎಸ್ ನಿಯಂತ್ರಿಸುವ ಪ್ರಸ್ತಾಪಕ್ಕೆ ಬೆಂಬಲ

■ ವಿಜಯಸಾಕ್ಷಿ ಸುದ್ದಿ, ಗದಗ

ಸರ್ಕಾರಿ ಮತ್ತು ಸಾರ್ವಜನಿಕ ಸ್ಥಳಗಳಲ್ಲಿ ಆರ್.ಎಸ್.ಎಸ್ ನಡೆಸುವ ಚಟುವಟಿಕೆಗಳನ್ನು ನಿಷೇಧಿಸುವ ಪ್ರಸ್ತಾವವನ್ನು ಸಿಬಿಎಂ(ಎಂ) ಜಿಲ್ಲಾ ಸಮಿತಿ ಬೆಂಬಲಿಸಿದೆ.

ಈ ಕುರಿತು ಸಿಬಿಎಂ ಪಕ್ಷದ ಜಿಲ್ಲಾ ಕಾರ್ಯದರ್ಶಿ ಬಾಲು ರಾಜೇಡ ಪತ್ರಿಕಾ ಹೇಳಿಕೆ ನೀಡಿ, ಬಹುಪ್ರಮಾಣೀಯವಾಗಿರುವ ಭಾರತವನ್ನು ಒಂದುತ್ತಿ ವಾದದ ಮೂಲಕ ಏಕ ಧರ್ಮವನ್ನು ಹೇರುವ ಕನಸಿನಲ್ಲಿ ಮುನ್ನಡೆಯುತ್ತಿರುವ ಆರ್‌ಎಸ್‌ಎಸ್‌ಗೆ ಈಗ ಶತಮಾನ. ಈ ಹೊತ್ತಿನಲ್ಲಿ ಅದು ತಾನು ಮತ್ತು ತನ್ನ ಅಂಗಸಂಸ್ಥೆಗಳ ಮೂಲಕ ನಡೆಸಿಕೊಂಡು ಬಂದಿರುವ ಚಟುವಟಿಕೆಗಳನ್ನು ಅವಲೋಕಿಸಿದರೆ ಜನರನ್ನು ಭಾವನಾತ್ಮಕವಾಗಿ ಸೆಳೆದು ಧರ್ಮಾಧಾರಿತ ವಿಭಜನೆಯನ್ನು ನಿರಂತರವಾಗಿ ನಡೆಸಿಕೊಂಡು ಬರುತ್ತಿದೆ. ಎಳೆ ಮಕ್ಕಳನ್ನು ಕೇಂದ್ರೀಕರಿಸಿ ಅವರು ನಡೆಸುವ ಚಟುವಟಿಕೆಗಳು ಭವಿಷ್ಯದ ಭಾರತವನ್ನು ಕೋಮುದ್ವೇಷದ ಜ್ವಾಲಾ ವರ್ಷಾಂತರವಾಗಿ ಮಾಡುವುದರಲ್ಲಿ ಸರಿಯಲ್ಲ.



ಎಂದಿದ್ದಾರೆ.

ಈ ಮೊದಲೂ ಹೆಬ್ಬಾಳ ದುರಂತದ ಮಿರುದ್ದ ಇತರ ಸಂಘಟನೆಗಳಿಗೆ ಖಂಡನಾ ಸಭೆ, ಶಾಂತಿ ಸಭೆ ನಡೆಸಲು ಅವಕಾಶ ನಿರಾಕರಿಸಿ ಸಂಘದ ಸದಸ್ಯರೂ ಇರುವ ಭಾರತೀಯ ಜನತಾ ಪಕ್ಷದ ನಾಯಕರುಗಳೇ ಭಾಗವಹಿಸಿ ಪ್ರಚೋದನಕಾರಿ ಹೇಳಿಕೆಗಳನ್ನು ನೀಡಿದ ಘಟನೆಯೂ ನಡೆದಿದೆ. ಇವೆಲ್ಲವನ್ನೂ ಸರಕಾರ ಮತ್ತು ಸಮಾಜ ಗಂಭೀರವಾಗಿ ಪರಿಗಣಿಸಿ ರಾಷ್ಟ್ರೀಯ ಸ್ವಯಂಸೇವಕ ಸಂಘ ಪ್ರತಿಪಾದಿಸುವ ದ್ವೇಷ ರಾಜಕಾರಣವನ್ನು ಹಿಮ್ಮೆಟ್ಟಿಸಲು ಕಂಕಣಬದ್ಧವಾಗಬೇಕು ಎಂದು ಅಭಿಪ್ರಾಯಪಟ್ಟಿದ್ದಾರೆ.

ಆರ್‌ಎಸ್‌ಎಸ್ ನವರು ಮನೆಗೂ ಬರಬಹುದು, ಕಾನೂನು ಸುವ್ಯವಸ್ಥೆ ಕಡೆಬಹುದು!

■ ವಿಜಯಸಾಕ್ಷಿ ಸುದ್ದಿ, ಕಲಬುರಗಿ

ಸರ್ಕಾರಿ ಸ್ಥಳಗಳಲ್ಲಿ ಆರ್‌ಎಸ್‌ಎಸ್ ಚಟುವಟಿಕೆಗಳನ್ನು ನಿಷೇಧಿಸುವಂತೆ ಮುಖ್ಯಮಂತ್ರಿಗೆ ಪತ್ರ ಬರೆದ ಸಚಿವ ಪ್ರಿಯಾಂಕ್ ಖರ್ಗೆ ಅವರಿಗೆ ಬಿಜೆಪಿ ಮುಖಂಡ ಮಣಿಕಂಠ ರಾಜೋಡ್ ಬಹಿರಂಗ ಬೆದರಿಕೆ ಹಾಕಿದ್ದಾರೆ.

ಅಕ್ಟೋಬರ್ 16ರಂದು ಕಲಬುರಗಿಯಲ್ಲಿ ಸುದ್ದಿಗೋಷ್ಠಿ ನಡೆಸಿ ಮಾತನಾಡಿದ ರಾಜೋಡ್, "ಪ್ರಿಯಾಂಕ್ ಖರ್ಗೆ ಅವರು ಆರ್‌ಎಸ್‌ಎಸ್‌ನ ಕ್ಷಮೆ ಕೇಳಬೇಕು. ಇಲ್ಲದಿದ್ದರೆ, ಇವತ್ತು ಫೋನ್ ಮೂಲಕ ಬೆದರಿಕೆ ಹಾಕಿದವರು, ಮುಂದೆ ನಿಮ್ಮ ಮನೆಗೂ ಬರಬಹುದು" ಎಂದು ಹೇಳಿದ್ದಾರೆ.

"ಆರ್‌ಎಸ್‌ಎಸ್‌ನವರು ಬಹಳ ಕಟ್ಟರ್ ಪಂಥದವರು, ಸ್ವಾಭಿಮಾನಿ ದೇಶ ಭಕ್ತರು, ಹಣಕಾಸು ಯಾವುದೇ ವಿವರವೂ ಗುಲಾಮಗಿರಿ ಬಿಳಿಸುವವರು ಆರ್‌ಎಸ್‌ಎಸ್‌ನವರು ಅಲ್ಲ" ಎಂದಿದ್ದಾರೆ. ಆರ್‌ಎಸ್‌ಎಸ್ ಚಟುವಟಿಕೆಗಳಿಗೆ ನಿಷೇಧ ಹೇರುವ ಬಗ್ಗೆ ಪ್ರತಿಕ್ರಿಯಿಸಿದ ಅವರು, "ನಿಷೇಧ ಮಾಡಲಿ ಮುಂದೆ ನೋಡುವ, ಸರ್ಕಾರ



ಶಾಶ್ವತ ಇರುವುದಿಲ್ಲವಲ್ಲ. ಸಚಿವ ಸಂಪುಟದಲ್ಲಿ ತೀರ್ಮಾನ ಆದರೆ ಇಡೀ ಕರ್ನಾಟಕದ ಕಾನೂನು, ಸುವ್ಯವಸ್ಥೆ ಕಟ್ಟು ಹೋಗುವ ಪರಿಸ್ಥಿತಿ ಬರುತ್ತದೆ" ಎಂದು ಹೇಳಿದ್ದಾರೆ.

ಈ ಕುರಿತ ವಿಡಿಯೋವನ್ನು ಸಾಮಾಜಿಕ ಜಾಲತಾಣಗಳಲ್ಲಿ ಹಂಚಿಕೊಂಡಿರುವ ಪ್ರಿಯಾಂಕ್ ಖರ್ಗೆ, ಪ್ರತಿದಿನ ಹೊಸ ಪ್ರರಾವಣೆ ಸಿಗುತ್ತಿವೆ. ಬೆದರಿಕೆಗಳು ಮುಂದುವರಿಯುತ್ತಿವೆ. ಆದರೆ ನಾನು ಬೆದರಿಸುವುದಿಲ್ಲ" ಎಂದಿದ್ದಾರೆ. "ಅವರು ಫೋನ್ ಕರೆಗಳ ಮೂಲಕ ಪ್ರಯತ್ನಿಸಿದರು. ಅದು ವಿಫಲವಾದಾಗ ಇನ್ನು ಹೆಚ್ಚಿನದನ್ನು ಮಾಡುತ್ತಿದ್ದಾರೆ. ನಿನ್ನೆ ನೀಲಿ ಕಣ್ಣಿನ ಹುಡುಗ ಮತ್ತು ಬಿಜೆಪಿ ಚಿಹ್ನೆಯ

ಶಾಸಕ ಅಭ್ಯರ್ಥಿ. 'ಈಗ ನಿಮಗೆ ಫೋನ್ ಮೂಲಕ ಮಾತ್ರ ಬೆದರಿಕೆ ಹಾಕಲಾಗುತ್ತಿದೆ, ಮುಂದಿನ ದಿನಗಳಲ್ಲಿ ಆರ್‌ಎಸ್‌ಎಸ್‌ನವರು ನೇರವಾಗಿ ನಿಮ್ಮ ಮನೆಗೆ ಬರಬಹುದು. ಆರ್‌ಎಸ್‌ಎಸ್‌ನವರು ಕಟ್ಟರ್ ಪಂಥೀಯರು ಮತ್ತು ದೇಶ ಭಕ್ತರು" ಎಂದು ಎಚ್ಚರಿಸಿದ್ದಾರೆ" ಎಂದು ತಿಳಿಸಿದ್ದಾರೆ. "ಬಿಜೆಪಿ ರಾಜ್ಯಾಧ್ಯಕ್ಷರಾದ ಬಿ. ವೈ ವಿಜಯೇಂದ್ರ ಮತ್ತು ವಿರೋಧ ಪಕ್ಷದ ಸಾರ್ವಜನಿಕ ಆರೋಪಗಳಿಗೆ ಅವರೇ ನಿಮ್ಮ ಗುಂಡಾಗಲು ಪ್ರಯತ್ನಿಸುತ್ತಲೇ ಇರಬಹುದು. ನಾನು ಎಲ್ಲಿ ವಾಸಿಸುತ್ತಿದ್ದೇನೆಂದು ನಿಮಗೆ ತಿಳಿದಿದೆ" ಎಂದು ಹೇಳಿದ್ದಾರೆ.

ಲೋಕಕಲ್ಯಾಣಾರ್ಥವಾಗಿ ಅತಿರುದ್ರ ಮಹಾಯಜ್ಞ | ವಿಠಲಾರಾಧ ಕಲ್ಯಾಣ ಮಂಟಪದಲ್ಲಿ ಬೃಹತ್ ಪೂರ್ವಭಾವಿ ಸಭೆ

ಮಹಾಯಾಗದ ಯಶಸ್ಸಿಗೆ ಸಂಘಟನಾತ್ಮಕ ಸಂಕಲ್ಪ

■ ವಿಜಯಸಾಕ್ಷಿ ಸುದ್ದಿ, ಗದಗ

ಗದಗ ಜಿಲ್ಲೆಯಲ್ಲಿ ಪ್ರಪ್ರಥಮ ಬಾರಿಗೆ ಲೋಕಕಲ್ಯಾಣಾರ್ಥವಾಗಿ ಜರುಗಲಿರುವ ಅತಿರುದ್ರ ಮಹಾಯಜ್ಞ ಹಾಗೂ ಕಿರಿಯ ಕುಂಭಮೇಳವನ್ನು ಯಶಸ್ವಿಗೊಳಿಸಲು ಸಂಘಟನಾತ್ಮಕ ಸಂಕಲ್ಪವನ್ನು ಕೈಗೊಳ್ಳಬೇಕೆಂದು ಕುಷ್ಟಗಿಯ ಅಮರನಾಥೇಶ್ವರ ಮಹಾದೇವ ಮಠದ ಪೀಠಾಧೀಶ್ವರ ಹಾಗೂ ಪಂಚದಶಾನಾಂ ಜನಾ ಅಖಾಡದ ಕಾರ್ಯದರ್ಶಿಗಳಾದ ಶ್ರೀ ಮಹಾಂತ ಸಹದೇವನಾಂದ ಗಿರೀಜಿ ಮಹಾರಾಜ ನುಡಿದರು.

ಅವರು ಗದಗಿನ ವಿಠಲಾರಾಧ ಕಲ್ಯಾಣ ಮಂಟಪದಲ್ಲಿ ಅತಿರುದ್ರಮಹಾಯಜ್ಞ ಸೇವಾ ಸಮಿತಿ ಅತ್ರಯದಲ್ಲಿ ಜರುಗಿದ ಬೃಹತ್ ಪೂರ್ವಭಾವಿ ಸಭೆಯ ಸಾನ್ನಿಧ್ಯ ವಹಿಸಿ ಅತೀರ್ವಚನ ನೀಡಿದರು.

ಮಹಾದೇವನ ಕೃಪೆಯಿಂದ ಗದಗ-ಬೆಂಗಳೂರಿನ ಮಹಾನಗರದ ವಿದ್ಯಾದಾನ ಸಮಿತಿ ಮೈದಾನದಲ್ಲಿ 9 ಅಗ್ನಿಕುಂಡಗಳನ್ನು ಪ್ರತಿಷ್ಠಾಪಿಸಿ,



ಹಿಮಾಲಯದಲ್ಲಿ ತಪಸ್ಸು ಮಾಡಿ ವಿಶೇಷ ಸಾಧನೆಗೈದಿರುವ ನಾಗಾ ಸಾಧುಗಳು, ಸನ್ಯಾಸಿಗಳು, ಪೂಜ್ಯರು, ಪಂಡಿತರು, ಅರ್ಚಕರ ಉಪಸ್ಥಿತಿಯಲ್ಲಿ ಸಕಾರಾತ್ಮಕ ಪರಿಸರವನ್ನು ನಿರ್ಮಿಸಿ ಸಕಲರಿಗೂ ಸನ್ಮಂಗಳವನ್ನುಂಟುಮಾಡಲು ಯಜ್ಞ-ಯಾಗಾದಿಗಳನ್ನು ನೆರವೇರಿಸಲಾಗುವುದು. ಇದರಲ್ಲಿ ಗದಗ ಜಿಲ್ಲೆಯ ಮಹಾಜನತೆ ಪಾಲ್ಗೊಂಡು ಮಹಾದೇವನ ಕೃಪೆಗೆ ಪಾತ್ರರಾಗಬೇಕೆಂದು ಹೇಳಿದರು.

ಸಭೆಯ ಅಧ್ಯಕ್ಷತೆ ವಹಿಸಿದ್ದ ಅತಿರುದ್ರ ಮಹಾಯಜ್ಞ ಸಮಿತಿಯ ಮತ್ತೊಬ್ಬ ಗೌರವಾನ್ವಿತ ಶಾಸಕರಾದ ಸಿ.ಸಿ. ಪಾಟೀಲ ಮಾತನಾಡಿ, ಅತಿರುದ್ರ ಮಹಾಯಜ್ಞ ಪ್ರಸ್ತುತ ಸಂದರ್ಭದಲ್ಲಿ ಜರುಗುತ್ತಿರುವುದು ನಮ್ಮೆಲ್ಲರ ಸುತ್ತ. ಈ ಯಜ್ಞವನ್ನು ವಿಜೃಂಭಣೆಯಿಂದ ಆಚರಿಸುವುದರ ಬದಲಾಗಿ ಶ್ರದ್ಧೆ, ಭಕ್ತಿ, ಅರ್ಥಪೂರ್ಣವಾಗಿ ಆಚರಿಸಬೇಕು. ಗದಗ ಜಿಲ್ಲೆಯ ಸಮಸ್ತ ಹಿಂದೂ ಸಮಾಜ ಬಾಂಧವರು ಈ ಕುಂಭಮೇಳದಲ್ಲಿ ಭಾಗವಹಿಸುವಂತೆ ಸಂಘಟಕರು ಸರ್ವ ಪ್ರಯತ್ನಗಳನ್ನು ಕೈಗೊಳ್ಳಬೇಕೆಂದು ಮಾರ್ಗದರ್ಶನ ನೀಡಿದರು.

ಏಳು ದಿನ, ಏಳು ಗಂಟೆಗಳ ಕಾಲ ಭಾಗವಹಿಸಿದವರಿಗೆ ಧನಲಕ್ಷ್ಮಿ ಯೋಗ, ಸಂತಾನಭಾಗ್ಯ ವಿವಾಹಯೋಗ ಮುಂತಾದ ಅಭಿಲಾಷೆಗಳು ಈಡೇರುವುದರಿಂದ ಲೌಕಿಕ ಪ್ರಾಪ್ತಿಗಾಗಿ ಸರ್ವರೂ ಭಾಗವಹಿಸಬೇಕೆಂದು ಹೇಳಿದರು.

ಸಭೆಯಲ್ಲಿ ಬಿ.ಬಿ. ಅಸೂಟಿ, ಸಚಿವ ಪಾಟೀಲ ಮುಂತಾದ ಗಣ್ಯರು ಕುಂಭಮೇಳ ಆಯೋಜನೆ ಕುರಿತು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿದರು. ಸಮಿತಿಯ ಪ್ರಧಾನ ಕಾರ್ಯದರ್ಶಿ ವೆಂಕಟೇಶ ಕುಲಕರ್ಣಿ ಸ್ವಾಗತಿಸಿ ಪ್ರಾಸ್ತಾವಿಕವಾಗಿ ಮಾತನಾಡಿ, ಈ ಕುಂಭಮೇಳದಲ್ಲಿ 5 ಸಾವಿರ ಮಾತೆಯರು ಪೂರ್ಣಕುಂಭ ಸ್ವಾಗತವನ್ನು ಸಂತಮಹಾಂತರಿಗೆ ಕೋರುತ್ತಿರುವುದರಿಂದ ಜಿಲ್ಲೆಯ ಮಾತೆಯರು, ಸಹೋದರಿಯರು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಬೇಕೆಂದು ಹೇಳಿದರು.

ಸಭೆಯನ್ನು ಉದ್ಘಾಟಿಸಿದ ಅತಿರುದ್ರ ಮಹಾಯಜ್ಞ ಸೇವಾ ಸಮಿತಿಯ ಗೌರವಾನ್ವಿತ ಡಿ.ಆರ್. ಪಾಟೀಲ ಮಾತನಾಡಿ, ಇದು ಗದಗ ಜಿಲ್ಲೆಯ ಜನತೆಗೆ ಸುಯೋಗದ ಸಂದರ್ಭ. ಬಹಳಷ್ಟು ಸದ್ಭಕ್ತಿಗೆ ಕುಂಭಮೇಳದಲ್ಲಿ ಪಾಲ್ಗೊಳ್ಳುವಲ್ಲಿ ಸಾಧ್ಯವಾಗಿರುವುದಿಲ್ಲ. ಇದಿಗಾಗಿ ಜನಾಅಖಾಡದ ಕ್ರಿಯಾಶೀಲ ಮತ್ತು ಸಾಧಕ ಸಂತರಾದ ಸಹದೇವನಾಂದ ಮಹಾರಾಜರ ನೇತೃತ್ವದಲ್ಲಿ ನಡೆಯುತ್ತಿರುವ ಕಿರಿಯ ಕುಂಭಮೇಳದಲ್ಲಿ ಸಮಸ್ತ ಆಸಕ್ತ ಜನತೆ ಸಮರ್ಪಣಾ ಮನೋಭಾವದಿಂದ ಭಾಗವಹಿಸಬೇಕೆಂದು ಕರೆ ನೀಡಿದರು.

ಪ್ರಾರಂಭಗೊಂಡಿತು. ಕೃಷ್ಣಪ್ರಿಯಾ ಹಾಗೂ ತನುಶ್ರೀ ಪ್ರಾರ್ಥಿಸಿದರು. ದತ್ತಪ್ರಸನ್ನ ಪಾಟೀಲ ನಿರೂಪಿಸಿದರು. ಸೇವಾ ಸಮಿತಿಯ ಕಾರ್ಯಾಧ್ಯಕ್ಷ ಎಸ್.ಎಚ್. ಶಿವನಗೌಡರ ವಂದಿಸಿದರು. ಸಭೆಯಲ್ಲಿ ಅತಿರುದ್ರಮಹಾಯಜ್ಞ ಸೇವಾ ಸಮಿತಿಯ ಪದಾಧಿಕಾರಿಗಳಾದ ಬಸವರಾಜ ಬಿಂಗಿ, ವಿಜಯಲಕ್ಷ್ಮಿ ಮಾನ್ವಿ, ಅನುರಾಧಾ ಬಸವಾ, ಸದಾಶಿವ ಮದರಿಮಠ, ಫಕೀರಸಾ ಭಾಂಡಗಿ, ಲಿಂಗರಾಜ ಗುಡಿಮನಿ, ಮೇಘಾ ಮುದಗಲ್ಲ, ಶ್ರೀತಿ ಹೊನಗುಡಿ, ಪ್ರಕಾಶ ಅಗರವಾಲ ವೇದಿಕೆಯ ಮೇಲೆ ಉಪಸ್ಥಿತರಿದ್ದರು.

ವಿವಿಧ ಸಮುದಾಯಗಳ ಮುಖಂಡರಾದ ರುದ್ರಣ್ಣ ಗುಳಗುಳಿ, ಗುರಣ್ಣ ಬಳಗಾನೂರ, ಮಲ್ಲಿಕಾರ್ಜುನ ಐಲಿ, ಆರ್.ಡಿ. ಕಡ್ಡಿಗೊಪ್ಪ, ಎನ್. ರಾಮರಾವ, ಕಲಾವತಿ ಅಲಬೂರ, ರಾಜು ಕುರಡಗಿ, ರಮೇಶ ಪೂಜಾರಿ, ಪ್ರೊ. ಕೆ.ಎಚ್. ಬೇಲೂರ, ರವಿ ಗುಂಜೇಕರ, ಅನಿಲ ತೆಂಬದಮನಿ, ಪ್ರಕಾಶ ಬೊಮ್ಮನಹಳ್ಳಿ ಸೇರಿದಂತೆ ಗದಗ ಜಿಲ್ಲೆಯ ವಿವಿಧ ಸಮುದಾಯಗಳ ಮುಖಂಡರು, ತಾಲೂಕಿನ ವಿವಿಧ ಭಾಗಗಳಿಂದ ಆಗಮಿಸಿದ ಸದ್ಭಕ್ತರು ಭಾಗವಹಿಸಿದ್ದರು.

ಪೌರ ಕಾರ್ಮಿಕರಿಗೆ ಸಾಮರ್ಥ್ಯಭಿವೃದ್ಧಿ ಕಾರ್ಯಕ್ರಮ



■ ವಿಜಯಸಾಕ್ಷಿ ಸುದ್ದಿ, ಲಕ್ಷ್ಮೀಶ್ವರ ಪಟ್ಟಣದ ಮರಸಭೆ ಸಭಾಭವನದಲ್ಲಿ ಶನಿವಾರ ಸ್ವಚ್ಛ ಭಾರತ ಮಿಷನ್ ಯೋಜನೆಯಡಿ ಮಾಹಿತಿ, ಶಿಕ್ಷಣ, ಸಂವಹನ ಮತ್ತು ಸಾಮರ್ಥ್ಯಭಿವೃದ್ಧಿ ಕಾರ್ಯಕ್ರಮ ಜರುಗಿತು.

ಬೆಂಗಳೂರಿನ ಬಿಬಿಎಂಪಿಯಿಂದ ಉತ್ತಮ ತರಬೇತುದಾರ ಪ್ರಶಸ್ತಿ ಪಡೆದ ಬಸವರಾಜ ಬಂಡಿವಾಡ ಮಾತನಾಡಿ, ಪಟ್ಟಣದ ಸ್ವಚ್ಛತೆಯಲ್ಲಿ ಪೌರ ಕಾರ್ಮಿಕರ ಪಾತ್ರ ಮಹತ್ವದ್ದು. ಅವರು ಕೆಲಸ ಮಾಡದಿದ್ದರೆ ಇಡೀ ಊರು ಗಟ್ಟಿಪಡೆಯುವುದಿಲ್ಲ. ಆದರೆ ಅವರು ಕೇವಲ ಸ್ವಚ್ಛತೆಗೆ ಆದ್ಯತೆ ನೀಡದೆ ತಮ್ಮ ಆರೋಗ್ಯದ ಬಗ್ಗೆ ಗಮನ ವಹಿಸಬೇಕು. ಪೌರ ಕಾರ್ಮಿಕರಿಗಾಗಿ ಸರ್ಕಾರ ಸಾಕಷ್ಟು

ಯೋಜನೆಗಳನ್ನು ಅನುಷ್ಠಾನಕ್ಕೆ ತಂದಿದೆ. ಕಾಲ ಕಾಲಕ್ಕೆ ಅವರಿಗೆ ತರಬೇತಿಯ ಅಗತ್ಯ ಇರುತ್ತದೆ. ಈ ನಿಟ್ಟಿನಲ್ಲಿ ಸ್ವಚ್ಛ ಭಾರತ ಮಿಷನ್ ಯೋಜನೆಯಡಿ ಇಡೀ ರಾಜ್ಯದ ಪೌರ ಕಾರ್ಮಿಕರಿಗೆ ಸಾಮರ್ಥ್ಯಭಿವೃದ್ಧಿ ಕುರಿತು ತರಬೇತಿ ನೀಡಲಾಗುತ್ತಿದೆ ಎಂದು ಹೇಳಿದರು. ಮರಸಭೆ ಮುಖ್ಯಾಧಿಕಾರಿ ಮಹಾಂತೇಶ ಬೀಳಗಿ ಮಾತನಾಡಿ, ಪೌರ ಕಾರ್ಮಿಕರು ಹೆಚ್ಚಿನ ಕಾಳಜಿಯಿಂದ ಕರ್ತವ್ಯ ನಿರ್ವಹಿಸಬೇಕಾದ ಅಗತ್ಯವಿದೆ. ಬೆಳಗಿನ ಜಾವದಿಂದಲೇ ಕರ್ತವ್ಯಕ್ಕೆ ಹಾಜರಾಗುವ ಕಾರ್ಮಿಕರಿಗಾಗಿ ಅನೇಕ ಸೌಲಭ್ಯಗಳನ್ನು ನೀಡಲಾಗುತ್ತಿದೆ. ಪಟ್ಟಣವು ಬೆಳೆಯುತ್ತಿರುವ ಹಿನ್ನೆಲೆಯಲ್ಲಿ ನಿರ್ವಹಣೆಗಾಗಿ ಪೌರಕಾರ್ಮಿಕರ ಕೊರತೆ ಇದ್ದು, ಪೌರಕಾರ್ಮಿಕರ ನೇಮಕಾತಿಗೆ ಅಗತ್ಯ ಕ್ರಮ ಕೈಗೊಳ್ಳುವಂತೆ ಇಲಾಖೆಗೆ ಮನವಿ ನೀಡಲಾಗಿದೆ ಎಂದು ತಿಳಿಸಿದರು. ಆರೋಗ್ಯ ನಿರೀಕ್ಷಕ ಮಂಜುನಾಥ ಮುದಗಲ್ಲ ಪೌರ ಕಾರ್ಮಿಕರಿಗಾಗಿ ಇರುವ ಸೌಲಭ್ಯಗಳ ಕುರಿತು ಮಾತನಾಡಿದರು. ಆರೋಗ್ಯ ಇಲಾಖೆಯ ಪ್ರಕಾರ ಕರ್ಜಗಿ ಪೌರ ಕಾರ್ಮಿಕರಿಗೆ ಬರುವ ರೋಗಗಳು ಹಾಗೂ ಅವುಗಳ ನಿಯಂತ್ರಣದ ಕುರಿತು ಮಾಹಿತಿ ನೀಡಿದರು. ಈ ಸಂದರ್ಭದಲ್ಲಿ ಮರಸಭೆ ವ್ಯವಸ್ಥಾಪಕಿ ಮಂಜುಳಾ ಹೂಗಾರ, ಹನಮಂತಪ್ಪ ನಂದೋವರ, ಪೌರ ಕಾರ್ಮಿಕರು, ಲೋಡರ್, ವಾಹನ ಚಾಲಕರು ಇದ್ದರು.

ಅಂ. ಡಾ. ತೋಟದ ಸಿದ್ಧಲಿಂಗ ಮಹಾಸ್ವಾಮಿಗಳ 7ನೇ ಸ್ಮರಣೆ ಕುರಿತು ಉಪನ್ಯಾಸ ಇಂದು

■ ವಿಜಯಸಾಕ್ಷಿ ಸುದ್ದಿ, ಗದಗ ಇಲ್ಲಿನ ಶಿವಾನಂದ ನಗರದ ಬಸವ ಸಮುದಾಯ ಭವನದಲ್ಲಿ ಅಕ್ಟೋಬರ್ 19, ರವಿವಾರ ಬೆಳಿಗ್ಗೆ 10ಕ್ಕೆ ನಡೆಯಲಿರುವ ಬಸವದಳದ 1668ನೇ ಶರಣ ಸಂಗಮದಲ್ಲಿ ಲಿಂಗ. ಡಾ. ತೋಟದ ಸಿದ್ಧಲಿಂಗ ಮಹಾಸ್ವಾಮಿಗಳ 7ನೇ ಸ್ಮರಣೆ ಕುರಿತು ಕಾರ್ಯಕ್ರಮವನ್ನು ಏರ್ಪಡಿಸಲಾಗಿದೆ.

ಅಧ್ಯಕ್ಷತೆಯನ್ನು ಗದಗ-ಬೆಂಗಳೂರಿನ ಬಸವದಳದ ಅಧ್ಯಕ್ಷ, ಶರಣ ವಿ.ಕೆ. ಕರೇಗೌಡ ವಹಿಸುವರು. ಶರಣತ್ವ ಚಿಂತಕರಾದ ಶರಣ ಎನ್.ಎಂ. ಪವಾಡಿಗೌಡ ಉಪನ್ಯಾಸ ವರಾ ಡ'ವ'ರ'ಂ. ಬಸವದಳದ ಸದಸ್ಯರು, ಶರಣ ಸಾಹಿತ್ಯಭಿಮಾನಿಗಳು ಹಾಗೂ ಆಸಕ್ತರು ಭಾಗವಹಿಸಬೇಕೆಂದು ಸಂಘಟಕರ ಪರವಾಗಿ ಪ್ರಕಾಶ ಅಸುಂಡಿಯವರು ವಿನಂತಿಸಿದ್ದಾರೆ.

ದೋಣಿ ವಿಹಾರ ಉದ್ಘಾಟನೆ ಇಂದು



■ ವಿಜಯಸಾಕ್ಷಿ ಸುದ್ದಿ, ಮುಳಗುಂದ ಪಟ್ಟಣದ ಐತಿಹಾಸಿಕ ಅಬ್ಬಿಗೇರಿ ಕೆರೆ ವಿಹಾರ ಧಾಮ ನಾಮಕರಣ ಹಾಗೂ

ದೋಣಿ ವಿಹಾರವನ್ನು ಗದಗ ಜಿಲ್ಲಾ ಉಸ್ತುವಾರಿ, ಕಾನೂನು, ಪ್ರವಾಸೋದ್ಯಮ ಸಚಿವ ಎಚ್. ಕೆ. ಪಾಟೀಲ ಅ. 19ರಂದು

ಸಂಜೆ 4.30ಕ್ಕೆ ಉದ್ಘಾಟನೆ ಮಾಡಲಿದ್ದಾರೆ ಎಂದು ಪ.ಪಂ ಮುಖ್ಯಾಧಿಕಾರಿ ಮಂಜುನಾಥ ಗುಳೇದ ತಿಳಿಸಿದ್ದಾರೆ.

ಭಾಗ್ಯಲಕ್ಷ್ಮೀ ಯೋಜನೆಯ ಮೊತ್ತ ಪಡೆಯಲಿ

■ ವಿಜಯಸಾಕ್ಷಿ ಸುದ್ದಿ, ನರಗುಂದ ಕರ್ನಾಟಕ ಸರ್ಕಾರದ ಭಾಗ್ಯಲಕ್ಷ್ಮೀ ಯೋಜನೆಯಡಿ 2006-07ನೇ ಸಾಲಿನಲ್ಲಿ ನೋಂದಾಯಿತವಾದ 18 ವರ್ಷ ಪೂರ್ಣಗೊಂಡಿದ್ದು,

ಫಲಾನುಭವಿಗಳು ಪರಿಪಕ್ವ ಮೊತ್ತವನ್ನು ಪಡೆಯಲು ಅಕ್ಟೋಬರ್ 30ನ್ನು ಕೊನೆಯ ದಿನವಾಗಿ ನಿಗದಿಪಡಿಸಲಾಗಿದೆ. ಅ. 30ರ ಒಳಗಾಗಿ ನರಗುಂದ ಶಿಶು ಅಭಿವೃದ್ಧಿ ಯೋಜನಾಧಿಕಾರಿಗಳ ಕಛೇರಿಗೆ ಭೇಟಿ ನೀಡಿ ದಾಖಲಾತಿಗಳೊಂದಿಗೆ ಅರ್ಜಿ ಸಲ್ಲಿಸಬೇಕು. ಅವಧಿ ಮುಗಿದ ಮೇಲೆ ಬಂದ ಅರ್ಜಿಗಳನ್ನು ಪರಿಗಣಿಸುವುದಿಲ್ಲ ಎಂದು ಶಿಶು ಅಭಿವೃದ್ಧಿ ಯೋಜನಾಧಿಕಾರಿಗಳು ತಿಳಿಸಿದ್ದಾರೆ.



■ ವಿಜಯಸಾಕ್ಷಿ ಸುದ್ದಿ, ಲಕ್ಷ್ಮೀಶ್ವರ ಇತ್ತೀಚಿನ ದಿನಗಳಲ್ಲಿ ಸೈಬರ್ ಅಪರಾಧಗಳು ಹೆಚ್ಚುತ್ತಿದ್ದು, ದೊಡ್ಡ ದೊಡ್ಡ ವ್ಯಕ್ತಿಗಳೇ ಇದಕ್ಕೆ ಬಲಿಯಾಗುತ್ತಿದ್ದಾರೆ. ವಿವಿಧ ರೀತಿಯ ಸೈಬರ್ ಅಪರಾಧಗಳ ಬಗ್ಗೆ ಸಾರ್ವಜನಿಕರು ಎಚ್ಚರದಿಂದ ಇರಬೇಕು ಎಂದು ಗದಗ ಸೈಬರ್ ಪೊಲೀಸ್ ಠಾಣೆಯ ಹೆಡ್ ಕಾನ್ಸ್ಟೇಬಲ್ ಸಿದ್ದು ನಾಯ್ಡ್ ತಿಳಿಸಿದರು.

ಶನಿವಾರ ಪಟ್ಟಣದ ಮರಸಭೆಯ ಸಭಾಂಗಣದಲ್ಲಿ ನಡೆದ ಸೈಬರ್ ಅಪರಾಧ ಸುರಕ್ಷಾ-ಸಲಹಾ ಕಾರ್ಯಕ್ರಮದಲ್ಲಿ ಭಾಗವಹಿಸಿ ಪೌರ ಕಾರ್ಮಿಕರಿಗೆ ಹಾಗೂ ಪುರಸಭೆಯ ಕಚೇರಿಯ ಸಿಬ್ಬಂದಿಗಳಿಗೆ ಮಾಹಿತಿ ನೀಡಿ ಅವರು ಮಾತನಾಡಿದರು. ನಿತ್ಯ ಬೇರೆ ಬೇರೆ ತರಹದ ಮೊಬೈಲ್ ಕರೆಗಳು ಕಂಪನಿ, ಬೇರೆ

ಸುಳ್ಳು ಕರೆ ಮಾಡಿ ಡಿಜಿಟಲ್ ಅರೆಸ್ಟ್ ಮಾಡುವುದಾಗಿ ಹೆದರಿಸಿ ಹಣ ವಸೂಲಿ ಮಾಡುವುದು ಸೇರಿದಂತೆ ವ್ಯಾಟ್ಸಪ್ ಮೂಲಕ ಬರುವ ಪಿಎಂ ಕಿಸಾನ್ ಯೋಜನೆ, ಬ್ಯಾಂಕ್ ಕೆವೈಸಿ ಅಪ್‌ಡೇಟ್, ಹೆಸರಿನಲ್ಲಿ

ಎಪಿಕೆ ಫೈಲ್‌ಗಳ ಲಿಂಕ್‌ಗಳನ್ನು ಡೌನ್‌ಲೋಡ್ ಮಾಡಿಕೊಳ್ಳಬೇಡಿ. ವಿವಿಧ ಬ್ಯಾಂಕ್ ಅಧಿಕಾರಿಗಳ, ಪಾಸ್‌ವರ್ಡ್, ಕೋರಿಯರ್ ಹೆಸರಿನಲ್ಲಿ ಕರೆ ಮಾಡಿ ಕಾನೂನು ಬಾಹಿರ ವಸ್ತುಗಳನ್ನು ಹೊರದೇಶಕ್ಕೆ ಸಾಗಾಟ

ಮಾಡಿರುವುದಾಗಿ ಹೇಳಿ ಹೆದರಿಸಿ ಹಣ ವಸೂಲಿ ಮಾಡುವ ಬಗ್ಗೆ ಎಚ್ಚರವಾಗಿರಿ ಎಂದು ಅವರು ಮಾಹಿತಿ ನೀಡಿದರು. ಒಂದು ವೇಳೆ ಸೈಬರ್ ಅಪರಾಧ ಕೃತ್ಯದಿಂದ ನಿಮ್ಮ ಹಣ ದೋಚುವ ಕಾರ್ಯ ನಡೆದಲ್ಲಿ ಸಮೀಪದ ಪೊಲೀಸ್ ಠಾಣೆಗೆ ತಕ್ಷಣ ಮಾಹಿತಿ ನೀಡುವುದು ಅಗತ್ಯವಾಗಿದೆ ಎಂದು ಅವರು ಹೇಳಿದರು. ಈ ವೇಳೆ ಪುರಸಭೆಯ ಮುಖ್ಯಾಧಿಕಾರಿ ಮಹಾಂತೇಶ ಬೀಳಗಿ, ವ್ಯವಸ್ಥಾಪಕಿ ಮಂಜುಳಾ ಹೂಗಾರ, ಮಂಜುನಾಥ ಮುದಗಲ್ಲ, ಹೆಡ್ ಕಾನ್ಸ್ಟೇಬಲ್ ನಾಮದೇವ ಪಾಸ್ಕೆ, ಮರಸಭೆಯ ಹನಮಂತಪ್ಪ ನಂದೋವರ ಸೇರಿದಂತೆ ಪುರಸಭೆಯ ಪೌರ ಕಾರ್ಮಿಕರು ಇದ್ದರು.

ಮಹಾವೀರ್ ಜೈನ್ ಶಾಲೆಯಲ್ಲಿ ಜಾಗೃತಿ ಕಾರ್ಯಕ್ರಮ



■ ವಿಜಯಸಾಕ್ಷಿ ಸುದ್ದಿ, ಗದಗ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ವತಿಯಿಂದ ಶನಿವಾರ ಬೆಳಿ ಬಜಾವೋ ಬೇಟಿ ಪಡಾವೋ ಯೋಜನೆಯಡಿಯಲ್ಲಿ ಅಂತಾರಾಷ್ಟ್ರೀಯ

ಹೆಣ್ಣುಮಗುವಿನ ದಿನಾಚರಣೆ ಪ್ರಯುಕ್ತ ಜಾಗೃತಿ ಕಾರ್ಯಕ್ರಮವನ್ನು ಗದಗಿನ ಮಹಾವೀರ್ ಜೈನ್ ಹಿರಿಯ ಹಾಗೂ ಪ್ರೌಢಶಾಲೆಗಳಲ್ಲಿ ಹಮ್ಮಿಕೊಳ್ಳಲಾಯಿತು. ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ

ಇಲಾಖೆಯ ಉಪನಿರ್ದೇಶಕಿ ಪದ್ಮಾವತಿ ಜಿ ಬೇಟಿ ಬಜಾವೋ ಬೇಟಿ ಪಡಾವೋ ಯೋಜನೆ ಕುರಿತಂತೆ ಅಂತಾರಾಷ್ಟ್ರೀಯ ಹೆಣ್ಣುಮಗುವಿನ ದಿನಾಚರಣೆಯ ಮಹತ್ವ, ಲಿಂಗಾನುಪಾತ ಮತ್ತು ಲಿಂಗ ಸಮಾನತೆ

ಕುರಿತು ಪ್ರಾಸ್ತಾವಿಕವಾಗಿ ಮಾತನಾಡಿದರು. ಜಿಲ್ಲಾ ಕಾನೂನು ಸೇವಾ ಪ್ರಾಧಿಕಾರದ ಮಧುಶ್ರೀ ಜಿ.ಪೂಜಾರಿ ಬಾಲ್ಯ ವಿವಾಹ ನಿಷೇಧ ಕಾಯ್ದೆ, ಪೋಕ್ಸೋ ಕಾಯ್ದೆ ಹಾಗೂ ಇತರೆ

ಕಾನೂನು ಸೌಲಭ್ಯಗಳ ಕುರಿತು ಮಾಹಿತಿಯನ್ನು ನೀಡಿದರು. ಸಬಿ ಬನ್ ಸ್ಕಾಪ್ ಸೆಂಟರ್‌ನ ಆಡಳಿತಾಧಿಕಾರಿ ಸುಜಾತಾ ಮಠಪತಿ ಮಾತನಾಡಿ, ಸಮಾಜದಲ್ಲಿ ಹೆಣ್ಣುಮಕ್ಕಳು ಹೆಚ್ಚು ಸೂಕ್ಷ್ಮ ದಿಂದಿರಬೇಕು. ಯಾವುದೇ ಆಮಿಷಗಳಿಗೆ ಬಲಿಯಾಗಬಾರದೆಂದು ತಿಳಿಸಿದರು. ಮಿಷನ್ ಶಕ್ತಿ ಯೋಜನೆಯ ಜಂಡರ್ ಸ್ಪೆಷಲಿಸ್ಟ್ ಮಧುಶ್ರೀ ಪಿ.ಉಪ್ಪಾರ ಮಕ್ಕಳ ಸಹಾಯವಾಣಿ ಹಾಗೂ ಮಹಿಳಾ ಸಹಾಯವಾಣಿ ಕುರಿತು ಮಾಹಿತಿಯನ್ನು ನೀಡಿದರು.

ಕಾರ್ಯಕ್ರಮದಲ್ಲಿ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಅಧಿಕಾರಿ ಅನುಪಮಾ ಅಂಗಡಿ, ಅಧೀಕ್ಷಕಿ ರೇಣುಕಾ ಮಾಗಡಿ, ಪೊಲೀಸ್ ಉಪ ಅಧೀಕ್ಷಕಿ ಮಹೇಶ ಹಾದಿಮನಿ, ಶೈಲಜಾ ಧರಮೌಸಿ, ಎಮ್. ಎಸ್. ತಿಪ್ಪಾಪುರ ಹಾಗೂ ಶಾಲೆಯ ಶಿಕ್ಷಕ ವೃಂದದವರು ಹಾಜರಿದ್ದರು. ಪೂಜಾರಿ ಭರಮಗೌಡರ ಕಾರ್ಯಕ್ರಮವನ್ನು ನಿರೂಪಿಸಿ ವಂದಿಸಿದರು.

ಕರ್ನಾಟಕ ಸರ್ಕಾರ ಸರ್ಕಾರ

ಜಿಲ್ಲಾ ವಯಸ್ಕರ ಶಿಕ್ಷಣ ಇಲಾಖೆ, ಗದಗ

ರ.ಸಂ:ಜಿ.ವ.ಶಿ.ಕಾ.ಗ/ಪ.ಪ್ರಕೃ/2025-26

ದಿನಾಂಕ:18/10/2025

ಅಲ್ಪಾವಧಿ ಟೆಂಡರ್ ಪ್ರಕಟಣೆ

ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿಗಳು ಜಿಲ್ಲಾ ವಯಸ್ಕರ ಶಿಕ್ಷಣ ಇಲಾಖೆಯಲ್ಲಿ ಮಾಸಿಕ ಬಾಡಿಗೆ ಆಧಾರದ ಮೇಲೆ ಕಚೇರಿಯ ಅಧೀಕ್ಷಕ ಕೆಲಸ ಕಾರ್ಯಗಳ ಅನುಷ್ಠಾನಕ್ಕಾಗಿ ಒಂದು ವರ್ಷದ ಅವಧಿಗೆ 2023 ಹಾಗೂ ನಂತರದ ಸೆಡ್ಡಾ ಕಾರ್ ಮಾಡಿರುವ ವಾಹನದ ಸಂಚಾರ ಪರವಾನಗಿಯ ಹಳದಿ ಬೊರ್ಡ್ ಹೊಂದಿರುವ ವಾಹನವನ್ನು ಮಾಹಿಯನ ಬಾಡಿಗೆ ಆಧಾರದ ಮೇಲೆ ಪೊಲೀಸರು ಪಾಸ್‌ಗೆ ವಾಹನ ಮಾಲಿಕರಿಂದ ಅಥವಾ ಟ್ರಾನ್ಸಿಟಾಪಲ್ ಸಂಸ್ಥೆಗಳಿಂದ ದ್ವಿ ಲಕೋಟಿ ಪಡೆಯುವಲ್ಲಿ ಅಲ್ಪಾವಧಿ ಟೆಂಡರ್‌ನ್ನು ಕರೆಯಲಾಗಿದೆ.

ಟೆಂಡರ್ ಪ್ರಕ್ರಿಯೆಯ ವಿವರ

ಕ್ರ. ಸಂ.	ವಿವರ	ದಿನಾಂಕ
1	ಟೆಂಡರ್ ಫಾರ್ಮ್ ವಿತರಣೆ	ದಿನಾಂಕ: 21-10-2025 ರಿಂದ ದಿನಾಂಕ: 30-10-2025
2	ಭರ್ತಿ ಮಾಡಿದ ಟೆಂಡರ್ ಫಾರ್ಮ್‌ಗಳನ್ನು ಸಲ್ಲಿಸುವ ಕೊನೆಯ ದಿನಾಂಕ	ದಿನಾಂಕ: 30-10-2025 ಸಾಯಂಕಾಲ 4.00 ಗಂಟೆಯೊಳಗೆ
3	ಟೆಂಡರ್ ತೆರೆಯುವ ದಿನಾಂಕ	ದಿನಾಂಕ: 31-10-2025 ಸಾಯಂಕಾಲ 3.30 ಗಂಟೆಗೆ
4	ಇ ಎಮ್ ಡಿ ಮೊತ್ತ	15000/- ರೂಪಾಯಿಗಳು ಡಿ ಡಿ ಮೂಲಕ
5	ಅರ್ಜಿ ಶುಲ್ಕ	500/- ರೂ. ಡಿ ಮೂಲಕ

ಪ್ರಚ್ಛನೆ ಮಾಡಿತಿಗಾಗಿ ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿಗಳ ಕಾರ್ಯಾಲಯ ಗದಗ ಜಿಲ್ಲಾ ಆಡಳಿತ ಭವನ ರೂಮ್ ನಂ.205 ದೂರವಾಣಿ: 9916613815 ಗೆ ಸಂಪರ್ಕಿಸಬಹುದಾಗಿದೆ.

ಸಹಿ/-ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿಗಳು(ಹೆ.ಪ್ರ.)

ಜಿಲ್ಲಾ ವಯಸ್ಕರ ಶಿಕ್ಷಣ ಇಲಾಖೆ,

ಗದಗ

ಸಾ.ಪಾ.ಇ/ಗದಗ/338/ದೇಶಪಾಂಡೆಪಟ್ಟಣಿ/2025-26

ಹೆಚ್ಚಿನ ಮಾಹಿತಿಗಾಗಿ ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿಗಳ ಕಾರ್ಯಾಲಯ ಗದಗ ಜಿಲ್ಲಾ ಆಡಳಿತ ಭವನ ರೂಮ್ ನಂ.205 ದೂರವಾರ್ತೆ: 991613815 ಗೆ ಸಂಪರ್ಕಿಸಬಹುದಾಗಿದೆ. ಸಹಿ/-ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿಗಳು(ಹೆ.ಪ್ರ.), ಜಿಲ್ಲಾ ವಯಸ್ಕರ ಶಿಕ್ಷಣ ಇಲಾಖೆ, ಗದಗ